

وضو نماز کے لیے شرط ہے

وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:
((مِفْتَاحُ الْجَنَّةِ الصَّلَاةُ وَمِفْتَاحُ الصَّلَاةِ الطُّهُورُ))

[رواه احمد]

”حضرت جابر رضی اللہ عنہ فرماتے ہیں، آنحضرت صلی اللہ علیہ وسلم نے فرمایا:

نماز جنت کی چابی ہے اور نماز کی چابی وضو ہے۔“

دین کے بنیادی اصول ۳۸

شرح: چوران لوگوں کو کہا جاتا ہے جو عوام کے اموال لوٹیں، اسی طرح جنگجو اور ڈاکو سب اس حکم میں شامل ہیں۔ بلاشبہ یہ سب مسلمان ہی ہیں، جب یہ اسلحہ لے کر نکلتے ہیں تو دفاع کرنے والوں سے لڑتے ہیں، انہی کے متعلق اللہ تعالیٰ فرماتا ہے:

﴿إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا﴾

”ان لوگوں کا بدلہ جو اللہ تعالیٰ اور اس کے رسول سے لڑتے اور زمین میں فساد پھیلانے کی کوشش کرتے ہیں یہی

ہے کہ انہیں قتل کر دیا جائے یا سولی چڑھا دیا جائے۔“ [سورہ المائدہ: ۳۳]

جب کسی گھر میں مال چرانے کے لیے چور داخل ہو تو گھر والا اچھے طریقے سے اپنا دفاع کرے لیکن لڑائی کی ابتداء نہ کرے، جب تک وہ خود لڑائی تک نہ آئیں اگر وہ صرف مال لینے یا سامان چرانے کے لیے آئے ہوں، اور گھر والے کے پاس قوت و طاقت بھی ہو تو ضرور ان سے لڑے۔

عبداللہ بن عمر رضی اللہ عنہما کے متعلق مروی ہے کہ ان کے ہاں ایک چور آیا، آپ رضی اللہ عنہ نے اس کے سامنے تلوار کھینچ لی، اگر ان کے لڑنے کے انہیں نہ پکڑتے آپ اس چور کو قتل کر دیتے۔ گویا آپ نے پہچان لیا تھا کہ یہ شخص حد سے گزرے گا، اور وہ آیا ہی فساد کے لیے تھا یا اس کا شمار ان میں سے ہوگا جن کی عصمت محفوظ نہیں۔

لیکن اس بارے میں دلائل منقول ہیں کہ اسے قتل نہیں کرنا چاہیے، بلکہ اچھے طریقے سے صرف اپنا دفاع کرنا چاہیے۔ زخمی ہونے کی صورت میں اسے قتل نہ کرے۔ اسی طرح شکست خوردہ بھاگنے والے کے پیچھے نہ جائے بلکہ اسے چھوڑ دے، یہ دلیل ہے کہ ایسے لوگ اسلام سے خارج نہیں۔

انہیں نصیحت کرنے کے بعد ڈرانا چاہیے، جب دھمکی وغیرہ مفید نہ ہو تو ان کے سامنے قوت کا اظہار کرے جس سے اپنا دفاع ہو سکے اور انہیں بھگایا جاسکے، اگر یہ بھی فائدہ نہ دے تو معمولی درجے کی قوت استعمال کریں، اگر صرف ڈنڈے کا استعمال کافی ہو تو اسی پر اکتفا کر کے اسلحہ استعمال نہ کریں، اگر یہ بھی کافی نہ ہو تو چاقو وغیرہ جو تلوار سے کم تر اور معمولی ہتھیار ہیں ان کا استعمال کرے، اگر یہ بھی نا کافی ہوں پھر تلوار یا ایسا کوئی جدید اسلحہ استعمال کریں کہ اس سے انہیں قتل کیا جائے یا بھرپور لڑائی ہو سکے تاکہ ان کے شر سے نجات ملے۔

جو کسی کو قتل کرنے، مال لوٹنے، اس کی حرمتوں کو پامال کرنے وغیرہ کے لیے آئیں، یہ سب سرکش چور ہیں، ان سے بھی چوروں کی طرح ہی دفاع کیا جائے گا، اور ان کی خبر حکام تک پہنچائی جائے تاکہ وہ انہیں گرفتار کریں۔

فہرست

		جواہر پارے ❁	وضو نماز کے لیے شرط ہے
		کلمہ طیبہ ❁	دین کے بنیادی اصول (۳۸)
		اداریہ ❁	
2	(حافظ احمد شاہ کر)		
		درس قرآن ❁	تفسیر سورہ ق..... (۱۲)
4	(مولانا ارشاد الحق اثری)		
		درس حدیث ❁	توفیق الباری
6	(حافظ محمد اشرف سعید)		
		احکام و مسائل ❁	مسئلہ رویت ہلال..... (۳)
8	(حافظ صلاح الدین یوسف)		
		تذکرہ علمائے اہل حدیث ❁	شیخ الحدیث حافظ ثناء اللہ مدنی
14	(ابوجزہ پرویسر سعید مجتبیٰ السعیدی)		
		دینی ادارے ❁	دار السلام کا مثالی کام
21	(عبدالمالک مجاہد)		
		مشاہیر نامہ ❁	مکتوب بنام مولانا عبدالغفار حسن
25	(عبدالقادر حبیب اللہ سندھی)		
		نقطۂ نظر ❁	تقابل ادیان کے نصاب میں.....
27	(عطا محمد جنجوعہ)		
		تبصرۂ کتب ❁	سیرت محمدؐ (سیرت النبیؐ منظوم)
29	(محمد بشیر متین فطرت)		
		شعر و ادب ❁	دوسرا رخ (۴)
35	(پروفیسر عبداللہ شاہین)		

فرياد

حافظ احمد شاکر

اداريہ

شوال المکرم گزر چکا۔ دینی مدارس میں داخلے تقریباً ہو چکے اور مدارس دینیہ میں تعلیم کا آغاز بھی ہو چکا۔ ساتھ ہی تمام مکاتب فکر کے دینی مدارس کے وفاق کا حکومت سے معاہدہ بھی ہو چکا جس کی رو سے تمام وفاق کی اسناد کو بورڈ کی سند کا درجہ مل جائے گا جس کی بنیاد پر دینی مدارس کے طلباء کو عصری تعلیم میں قانوناً ترقی کے مواقع حاصل کرنے کی سہولتیں میسر ہوں گی۔

تعلیم خلاف شرع نہ ہو مگر نہ علم بلکہ علوم تو سارے سیکھنے چاہئیں ہاں استاذ، مربی اور مرشد کو چاہیے کہ جو طالب علم جس علم کا متحمل ہو اسے اس کو اسی علم کی طرف متوجہ کرنا چاہیے اور اسی فن کے استاذ کو اس کی راہ نمائی کے لیے مہیا کرنا تعلیمی اداروں کے منتظمین کی ذمہ داری ہے۔ واضح رہے کہ علم وہی فرض ہے جس کو شریعت نے فرض قرار دیا ہے اور وہ علم ہے دین کا۔ اور دین کا علم اس قدر جس سے ہر انسان کو اللہ کے بندوں..... والدین، اساتذہ، رشتہ داروں، اولاد، معاشرے اور وطن..... کے حقوق کا علم ہو جائے۔ باقی نہ کوئی زبان سیکھنی منع ہے، نہ کوئی فن بشرطیکہ اس میں اللہ تعالیٰ اور اللہ کے رسول ﷺ کی نافرمانی ہو۔ ہمیں خوشی ہوئی کہ مدارس دینیہ نے عصری علوم کی تعلیم دینا قبول کر لیا ہے ہاں یہ خوشی اس وقت دوچند ہو جاتی ہے۔ جب عصری مدارس یعنی سکول و کالج میں بھی دینیات کی تعلیم کو اس قدر لازمی قرار دے دیا جاتا جس سے مذکورہ بالا دینی حقوق کا ان عصری علوم کے طلباء کو بھی ادراک ہو جاتا۔ یعنی میٹرک تک طلباء کو ناظرہ قرآن کے بعد اس کا مکمل ترجمہ اور ایک آدھ حدیث کی ایسی مختصر کتاب جس سے دین کا بنیادی علم ان کی گھٹی میں پڑ جاتا۔ زمینی حقائق سے باخبر اور اعتدال پسند سابقہ حکومت نے دینیات کے نصاب میں سے جو سورتیں نکلوادی تھیں۔ موجودہ جمہوری حکمرانوں کو چاہیے کہ وہ جمہور..... عوام..... کی خواہش کے مطابق سورۃ انفال و سورۃ توبہ کو ترجیح کے ساتھ دوبارہ شامل نصاب کر دیں۔ ان شاء اللہ امید ہے یہ جرات مومنانہ ان کے لیے کفارہ سینات بن جائے گی۔ ہمارے خیال میں میٹرک تک اردو، عربی اور انگلش تینوں زبانوں کی تعلیم لازمی ہونی چاہیے۔ میٹرک کے بعد طالب علم اپنے ذوق اور رجحان کے مطابق تینوں میں سے کوئی سی ایک زبان میں لکھنے، پڑھنے اور بولنے کی مہارت پیدا کر لے۔

نیز سابقہ حکومت نے آقائے ولی نعمت کی چشم ابرو کا اشارہ پا کر تعلیمی اداروں میں متعین عربی و اسلامیات کے ٹیچروں کی جو آسامیاں ختم یا روک دی ہیں ان کو بھی بحال کرے اور ان سے جو امتیازی سلوک کیا جانے لگا ہے اس کو بھی ختم کر کے ان کے پرانے سکیں بحال کیے جائیں ان کو حسب قانون ترقی دے کر ان کی اشک شوئی جائے۔ طاغوت اور اس کے آلہ کار ابھی تک اس غلط فہمی میں ہیں کہ نصاب سے بعض سورتیں اور آیات نکال دینے سے قلب مسلم سے روح محمد نکال لی جائے گی۔ کیا یہ ممکن ہے؟ برصغیر میں ایسٹ انڈیا کے قدم شیطنت لزوم ہی سے صلیب انہیں سازشوں میں کوشاں ہے جن میں وہ اب تک ناکام ہے حتیٰ کہ جعلی نبوت بھی اس کے کام نہ آئی اور ان شاء اللہ وہ ہمیشہ ناکام رہے گا ہماری خواہش ہے کہ کم از کم ان مسلمان حکمرانوں جو کلمہ طیبہ کے نعروں سے حاصل کیے جانے والے ملک کے حکمران ہیں، کو ان شیطانی سازشوں میں طاغوت کا ساتھ نہیں دینا چاہیے۔ عاثر کرے نہ کرے سن تو لے میری فرياد

تمہید ہی پھیل گئی وگرنہ سطور ہذا تحریر کرنے کا اصل مقصد اپنی برادری..... علوم دینیہ کے طلباء..... اور اس کے اساتذہ کی خدمت میں چند گزارشات پیش کرنا تھیں۔

حصول علم کا مقصد عموماً تین میں سے ایک ہوتا ہے: ① علم برائے اصلاح ② علم برائے علم ③ علم برائے معاش۔
①..... علم برائے اصلاح۔ دینی علم پڑھنے پڑھانے کا یہی حاصل ہوتا ہے لیکن یہ علم عمل کے بغیر ناکمل رہتا ہے۔ صحابہ کرام رضوان اللہ علیہم اجمعین، تابعین عظام اور محدثین کرام رحمۃ اللہ علیہم اجمعین کی زندگیوں کا یہی مقصد رہا۔ یہی وجہ ہے کہ ان کی حسن نیت کی بنا پر ان کا فیض آج تک

جاری ہے اور قیامت تک کے لیے ان کا صدقہ جاریہ بنا ہوا ہے اسی بنا پر علم دین کو سلسلۃ الذہب یعنی سونے کی تسبیح کہا جاتا ہے جو فرد بھی بتوفیقہ تعالیٰ دین کے تعلیم و تعلم میں مشغول ہو گیا وہی سونے کی اس تسبیح کا دانہ بن جاتا ہے۔

②..... علم برائے علم: اس سے مراد لغت حدیث، اسماء الرجال، صرف، نحو، منطق، ہیئت، فلکیات، سائنس اور مختلف زبانوں کے ادیب و ماہرین لغات، ائمہ ہیں جنہوں نے داد و بے داد سے بے نیاز رہ کر ان جملہ علوم و فنون کی تہذیب، ترتیب اور تدوین میں عمریں صرف کر دیں اور اب ان علوم و فنون سے خلق خدا فیض پا رہی ہے۔ اور یہ بھی ان کے لیے صدقہ جاریہ ہے۔

③..... علم برائے معاش: یہ وہ خالص مادی نظریہ ہے جس نے یورپ میں نمود پائی اور بعد میں سرسید نے اس نظریہ کا ہندوستان کے مسلمانوں کے دل میں بیج بویا۔ جس کے بعد ① علم پر عمل کا تصور مدہم ہوتا ہوتا ختم ہو گیا۔ ⑤ علم برائے علم کا تصور اذکار رفتہ..... یعنی بے کار..... بن گیا۔ معاشرہ میں اس علم کے حاصل کرنے کو ضروری جانا گیا جس سے نوکری مل جائے، تنخواہ زیادہ مل جائے اور عہدہ بڑا مل جائے۔ ③ علم برائے معاش گزشتہ صدی کی وہ ”کج فکری“ ہے جس نے علم سے عمل کے جذبے اور علوم میں مہارت کی سوچ کو بالکل ماند کر دیا۔ صلیبی استبداد نے علم برائے معاش کی اس فکر کو خوب شہرت دی اور اس کی نمونگی چٹناں چہ دھیرے دھیرے عصری تعلیم کے حصول کا مقصد بھی معاش ہی رہ گیا۔ علم کے انسانیت پر جو مثبت اور خوش گوار اثرات مرتب ہوئے تھے معاشرہ ان سے آہستہ آہستہ نہیں بلکہ تیزی کے ساتھ اس طرح محروم ہوتا گیا کہ انسانی قدریں..... ہم دردی، کسی انسان کے دکھ درد کا احساس، غمی و خوشی میں شرکت..... بھی معدوم ہونے لگیں۔ اسی فکر بیمار..... علم برائے معاش..... کو دینی علماء و طلباء کے ذہنوں میں اتارنے کے لیے مولوی فاضل جیسی ترغیبات متعارف کرائی گئیں کہ ان امتحانات میں کامیابی کے بعد سرکاری ملازمت کے حصول کے مواقع نسبتاً زیادہ اور بہتر میسر آ جاتے تھے۔ ضیاء الحق مرحوم کو دینی طلباء علماء سے یک گونہ لگاؤ، ان سے ہم دردی بلکہ مرحوم کے دل میں ان کی قدر تھی مرحوم نے دینی طلباء و علماء کی عزت افزائی کے لیے ان کو روزگار اور معاش کے مزید مواقع مہیا کیے جس سے بلاشبہ سیکڑوں ہزاروں نہیں بلکہ لاکھوں افراد کو روزگار کے مواقع مل گئے۔ وفاق المدارس کی تشکیل میں بڑے اخلاص کے ساتھ یہی جذبہ کار فرما تھا اور بلاشبہ یہ وفاق اپنے مقاصد میں یعنی وفاق کی بنیاد پر مزید عصری تعلیم کے امتحانات اور اسی بنیاد پر سرکاری تعلیمی اداروں میں ملازمتوں کا سبب بن جانے میں کامیاب بھی رہا اس میں کوئی شک نہیں کہ اس کی کوشش کرنے والوں کی نیت خالص اور دینی علماء طلباء سے ہمدردی اور خیر خواہی کی تھی لیکن ہمارا احساس صرف یہ ہے کہ دینی علم حاصل کرنے کے بعد عمل کا اک جذبہ جو دینی حلقے سے وابستگی کے ساتھ رہتا، پنپتا یا بڑھتا تھا وہ جذبہ حلقہ اور ماحول مختلف ہونے کے بعد باقی نہیں رہتا، جس سے پورے انسانی معاشرے میں عمل کا فقدان بڑھ گیا اور بڑھ رہا ہے ہم یہ اعتراف بھی کرتے ہیں کہ ان میں سے بعض طلباء علوم دینیہ عصری تعلیم کے ماحول میں داخل ہو کر ماحول کو متاثر بھی کرتے ہیں لیکن ان کی مقدار شاید آٹے میں نمک کے برابر بھی نہ ہو۔

سطور بالا میں احساس کا یہ چراغ جلانے کی غرض صرف اور صرف یہ ہے کہ مدارس دینیہ کے اساتذہ کو طلباء کی تعلیم کے ساتھ ساتھ جذبہ عمل کے مفقود ہو جانے کا احساس دلایا جائے بلکہ اس کو ابھارا جائے اور ان کو آمادہ مکمل کرنے کی کوشش کی جائے۔ اساتذہ اپنے اس مقصد میں کامیاب تب ہوں گے جب دینی مدارس کے منہتمم حضرات، ناظمین اور اراکین انتظامیہ دینی مدارس کے اساتذہ و علماء کے اعزاز سے..... تنخواہیں..... مہنگائی اور حالات کے مطابق یا کم از کم ناظمین اپنے اخراجات پر قیاس کرتے ہوئے مقرر کریں تاکہ اساتذہ..... کی اکثریت..... اپنی جن محرومیوں کو طلباء کے ذہن میں غیر شعوری طور پر اتارتے رہتے ہیں وہ مطمئن اور یکسو ہو کر طلباء کی تربیت سازی کریں۔ اساتذہ کرام بھی افراد..... وارا کین انتظامیہ..... کی کوتاہیوں کو بیان کرنے کی بجائے طلباء کو العلماء و رثة الانبیاء کا شرف حاصل کرنے کی طرف متوجہ کریں۔ ترغیب دیں اور طلباء سے بھی درخواست ہے کہ جس طرح ان کے والدین ان..... اپنی جوان اولاد..... کو جس جذبے..... لوجہ اللہ صدقہ جاریہ..... کے ساتھ مدارس میں داخل کراتے ہیں یہ اس جذبے کی قدر کریں اور علم دین کے حصول کو اس پر عمل کرنے اور اس پر عمل پیرا رہنے کی نیت سے حاصل کریں۔ باقی رہا رزق! تو وہ ہر انسان نے دنیا میں اپنا حصہ کھا کے ہی جانا ہے لیکن وہ ملے گا اس طرح جس طرح انسان اللہ تعالیٰ سے طلب کرے گا۔ سورج کو چراغ کیا دکھائیں، اس حدیث قدسی ”انا عند ظن عبدی بی“ کا معنی بھی غالباً یہی ہوگا۔

تفسیر سورہ ق

مولانا ارشاد الحق اثری رحمہ اللہ

باران تمام کو پیدا کرنے سے عاجز نہیں تھا تو وہی مالک اس نظام کی بربادی کے بعد دوسری بار پیدا کرنے سے عاجز کیوں کر ہو سکتا ہے؟ کسی چیز کو پہلی بار بنانا مشکل ہوتا ہے یا دوسری بار؟ اگر نقش ثانی، نقش اول سے بہتر ہو سکتا ہے تو دنیا کو دوبارہ پیدا کیوں نہیں کر سکتا؟ اسی حقیقت کا مختلف مقامات پر ذکر ہوا ہے، چنانچہ سورۃ یٰسین میں فرمایا کہ یہ کہتے ہیں کہ گلی سڑی ہڈیوں کو کون زندہ کرے گا:

﴿قُلْ يُحْيِيهَا الَّذِي أَنشَأَهَا أَوَّلَ مَرَّةٍ وَهُوَ بِكُلِّ خَلْقٍ عَلِيمٌ﴾ [یسین: ۷۹]

”آپ فرما دیجیے کہ وہی جس نے اسے پہلی بار پیدا کیا اور وہی ساری مخلوق کو جانتا ہے۔“
نیز فرمایا:

﴿وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ﴾

[الروم: ۲۷]

”وہی ہے جس نے پہلی بار پیدا کیا پھر اسے وہ دوبارہ پیدا کرے گا، دوبارہ بنانا اس کے لیے زیادہ آسان ہے۔“

رسول اللہ ﷺ نے فرمایا:

”يَقُولُ اللَّهُ تَعَالَى: يُؤْذِنُنِي ابْنُ آدَمَ يَقُولُ لَنْ يُعِيدَنِي كَمَا بَدَأَ وَلَيْسَ أَوَّلُ الْخَلْقِ بِأَهْوَنَ عَلَيَّ مِنْ إِعَادَتِهِ.“

”اللہ تعالیٰ نے ارشاد فرمایا: آدم کا بیٹا مجھے ایذا دیتا ہے کہتا ہے مجھے جیسا پہلے پیدا کیا ہے ایسا دوبارہ ہرگز نہیں پیدا کیا جائے گا، حالانکہ دوسری بار کی نسبت پہلی بار پیدا کرنا زیادہ آسان نہیں۔“

﴿أَفَعَيَسَا بِالْخَلْقِ الْأَوَّلِ بَلْ هُمْ فِي لَبْسٍ مِّنْ خَلْقٍ جَدِيدٍ﴾ [ق: ۱۵]

”کیا پہلی بار پیدا کر کے ہم تھک گئے ہیں؟ (نہیں) بلکہ یہ لوگ از سر نو پیدا کیے جانے کے بارے میں شک میں مبتلا ہیں۔“

پہلی آیت مبارکہ میں اللہ تعالیٰ نے اپنی قدرتِ کاملہ کی طرف توجہ دلائی ہے، جو آسمان، زمین اور ان کے مابین مخلوق سے ہویدا ہے اور ایک ایک چیز اس کے قادر مطلق ہونے اور وحدہ لا شریک ہونے پر دلالت کرتی ہے۔

وَفِي كُلِّ شَيْءٍ لَّهٗ آيَةٌ
تَدُلُّ عَلَىٰ أَنَّهُ وَاحِدٌ

سورۃ الاحقاف میں فرمایا:

﴿أَوَلَمْ يَرَوْا أَنَّ اللَّهَ الَّذِي خَلَقَ السَّمٰوٰتِ وَالْاَرْضَ وَكَمْ يَعْصِي بِخَلْقِهِنَّ بِقُدْرِ عَلَىٰ اَنْ يُحْيِيَ الْمَوْتٰى بَلٰى اِنَّهٗ عَلَىٰ كُلِّ شَيْءٍ قَدِيرٌ﴾ [الاحقاف: ۳۳]

”اور کیا انھوں نے دیکھا نہیں کہ بے شک وہ اللہ جس نے آسمانوں اور زمین کو پیدا کیا اور وہ ان کے پیدا کرنے سے نہیں تھکا، وہ اس بات پر قادر ہے کہ مردوں کو زندہ کر دے؟ کیوں نہیں، یقیناً وہ ہر چیز پر خوب قادر ہے۔“

اللہ تعالیٰ کی اس قدرت کے حوالے سے سوال ہے کہ بھلا بتلاؤ کیا یہ سب کچھ پیدا کرنے سے ہم تھک گئے اور عاجز رہے؟ کیا ان میں کوئی کمی و کجی تمھیں نظر آتی ہے؟ کیا کوئی عقل مند یہ تصور کر سکتا ہے کہ جس مالک نے یہ زمین و آسمان اور ان کے مابین ساری مخلوق بنائی ہے جب وہ پہلی

”اور وہ کہتے ہیں جب ہم مٹی میں رل مل چکے ہوں گے تو وہ پھر نئے سرے سے پیدا کیے جائیں گے درحقیقت یہ اپنے رب کی ملاقات کے منکر ہیں۔“

قیامت کے ”کافرون“ کے بارے میں ہی فرمایا گیا ہے:
﴿وَيَلْ يَوْمَئِذٍ لِّلْمُكَذِّبِينَ ۝ الَّذِينَ يُكَذِّبُونَ بَيُّومِ
الدِّينِ ۝﴾ [المطففين: ۱۰، ۱۱]

”تباہی ہے اس روز جھٹلانے والوں کے لیے جو روز جزا کو جھٹلاتے ہیں۔“

ان آیات سے بھی یہی واضح ہوتا ہے کہ وہ قیامت کے بارے میں یقین کی حد تک انکاری تھے اور تردد و شک محض اسی درجہ میں تھا جو عموماً سنی ہوئی بات کے بارے میں بعض اوقات پیدا ہو جاتا ہے۔ حضرت اکبرالہ آبادی نے ایسے لوگوں کے بارے میں ہی فرمایا ہے۔

جو ذکر آتا ہے آخرت کا تو آپ ہوتے ہیں صاف منکر خدا کی نسبت بھی دیکھتا ہوں یقین رفت و گمان کافی

اللہ تعالیٰ کے لیے نہ پہلی بار تم کو پیدا کرنا مشکل تھا نہ ہی دوسری بار۔ ﴿بَلْ هُمْ﴾ انھیں ہماری اس قدرتِ کاملہ پر یقین ہے اور اس حقیقت کا بھی اعتراف ہے، اللہ تعالیٰ کے ہاں یہ سب کچھ پیدا کرنا کوئی مشکل نہیں، اگر شک و شبہ ہے تو دوسری بار پیدا کیے جانے پر ہے، جیسا کہ ایک اور مقام پر ان کی یہ بات بیان ہوئی ہے:

﴿وَإِذَا قِيلَ إِنَّ وَعْدَ اللَّهِ حَقٌّ وَالسَّاعَةُ لَا رَيْبَ فِيهَا قُلْتُمْ مَّا نَسْأَلُ مَا السَّاعَةُ إِنْ نَّظُنُّ إِلَّا ظَنًّا وَمَا نَحْنُ بِمُصْتَفِينَ﴾ [الحاثیہ: ۳۲]

”اور جب کہا جاتا ہے کہ اللہ کا وعدہ بالکل برحق ہے اور قیامت کے آنے میں کوئی شک نہیں۔ تم کہتے تھے کہ ہم نہیں جانتے قیامت کیا ہوتی ہے؟ ہم بس ایک خیال سارکھتے ہیں ہم کو یقین نہیں ہے۔“

جیسے ہر سنی سنی بات پر کچھ نہ کچھ ظن و گمان ہو جاتا ہے، اسی نوعیت کا قیامت کے بارے میں ان کو گمان یا شبہ تھا، بلکہ بعض نے تو اس کے معنی یہ کیے ہیں: ان نظن الا انکم تظنون ظنا کہ ہمارا خیال ہے کہ قیامت کے بارے میں یہ تمہارا ظن و گمان ہے۔ [قرطبی، فتح القدیر]

ورنہ ہم کو اس پر یقین نہیں۔ ان کے اسی ذہنی تذبذب کو یہاں لُبْسُ سے تعبیر کیا گیا ہے۔ اسی طرح سورۃ الحج (۵) اور النمل (۶۶) میں جو اسی حوالے سے کفار کی طرف سے قیامت کے بارے میں شک اور ریب کا لفظ آیا ہے تو یہ صرف اسی تناظر میں ہے جس کا اظہار وہ اکثر کیا کرتے تھے کہ جب ہم ہڈیاں ہو جائیں گے تو ہمیں دوبارہ کیوں کر زندہ کیا جاسکے گا۔ یوں نہیں کہ انھیں قیامت کے بارے میں تذبذب و تردد تھا۔ تردد کی صورت میں حتیٰ انکار نہیں ہوتا لیکن وہ تو اس کے انکار کی قسمیں کھاتے اور قیامت کے قائم ہونے کا مذاق اڑاتے تھے۔ جیسا کہ باحوالہ پہلے گزر چکا ہے۔ سورۃ السجدۃ میں فرمایا گیا ہے:

﴿وَقَالُوا ءِذَا ضَلَلْنَا فِي الْأَرْضِ ءِإِنَّا لَفِي خَلْقٍ جَدِيدٍ
بَلْ هُمْ بِلِقَائِ رَبِّهِمْ لَكْفُرُونَ﴾ [السجدۃ: ۱۰]

توفیق الباری

”الادب المفرد“ البخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: حافظ محمد اشرف سعید (نیوکول ٹالامار باغ۔ لاہور)

باب: الغیبة للمیت

مردہ کی غیبت کرنا

۷۵۸. عن أبي هريرة قال: جاء ماعز بن مالك الأسلمي فوجمه النبي ﷺ عند الرابعة، فمر به رسول الله ﷺ ومعه نفر من أصحابه، فقال رجل منهم: إن هذا الخائن أتى النبي ﷺ مراراً كل ذلك يردّه ثم قتل كما يقتل الكلب، فسكت عنهم النبي ﷺ حتى مر بجيفة حمار شائلة رجله، فقال: ((كَلَا مِنْ هَذَا)) قَالَا: مِنْ جِيْفَةِ حِمَارٍ يَا رَسُولَ اللَّهِ؟ قَالَ: ((فَالَّذِي نَلْتَمَا مِنْ عَرَضٍ أَخِيكُمْ أَنْفًا أَكْثَرُ - وَالَّذِي نَفْسُ مُحَمَّدٍ بِيَدِهِ، إِنَّهُ فِي نَهْرٍ مِنْ أَنْهَارِ الْجَنَّةِ يَتَغَمَّسُ)). [ضعيف]

”ابو ہریرہ رضی اللہ عنہ سے روایت ہے کہ ماعز بن مالک اسلمی رسول اللہ ﷺ کے پاس آیا گناہ کا اقرار کیا آپ نے انہیں واپس بھیج دیا یہاں تک کہ چوتھی مرتبہ آپ نے انہیں رجم کرنے کا حکم دیا ان کو رجم کر دیا گیا۔ رسول اللہ ﷺ اپنے چند صحابہ کے ساتھ اس کے پاس سے گزرے ایک شخص نے کہا یہ ہلاک ہونے والا کئی بار رسول اللہ ﷺ کے پاس آیا (گناہ کا اقرار کیا) آپ ﷺ ہر بار اسے واپس لوٹاتے رہے یہاں تک کہ کئی طرح مار دیا گیا۔ رسول اللہ ﷺ خاموش رہے یہاں تک کہ ایک مردہ گدھے کے پاس سے گزرے جو پھول جانے

کی وجہ سے جس کی ٹانگ اوپر اٹھی ہوئی تھی آپ ﷺ نے فرمایا اس کو کھاؤ کہا انہوں نے کیا اس مردہ گدھے میں سے؟ آپ نے فرمایا جو تم نے اپنے بھائی کی توہین کی ہے وہ اس سے زیادہ سخت ہے۔ قسم ہے مجھے اس ذات کی جس کے قبضہ میں محمد ﷺ کی جان ہے! وہ جنت کی نہروں سے ایک نہر میں غوطے لگا رہا ہے۔“


باب: من مس رأس صبي مع أبيه وبرك عليه

بچے کے سر پر ہاتھ پھیرنا (پیار دینا) اس کے باپ کے سامنے ۷۵۹. عن عبادة بن الوليد بن عبادة بن الصامت قال: خرجت مع أبي وأنا غلام شاب فلقينا شيخاً [عليه برودة ومعارف] وعلى غلامه برودة ومعارف، قلت: أي عم، ما يمنعك أن تعطى غلامك هذه النمرة وتأخذ البردة فتكون عليك بردتان وعليه نمرة؟ فأقبل على أبي فقال: ابنك هذا؟ قال: نعم، قال: فمسح على رأسي وقال: بَارَكَ اللَّهُ فِيكَ أَشْهَدُ لِسَمْعَتِ رَسُولِ اللَّهِ ﷺ يَقُولُ: ((أَطْعُمُوهُمْ مِمَّا تَأْكُلُونَ، وَاكْسُوهُمْ مِمَّا تَكْتَسُونَ)) يَا ابْنَ أَخِي، ذَهَابَ مَتَاعُ الدُّنْيَا أَحَبُّ إِلَيَّ مِنْ أَنْ يَأْخُذَ مِنْ مَتَاعِ الْآخِرَةِ، قلت: أي أَبْتَاهُ مِنْ هَذَا الرَّجُلِ؟ قَالَ أَبُو الْيَسَرِ: [كعب] بَنُ عَمْرٍو.

[صحیح مسلم]

أَخَذَ الْقَدَرَ؟ فَيَقُولُ صَاحِبُ الضَّيْفِ: نَحْنُ
أَخَذْنَاهَا لَضَيْفِنَا، فَيَقُولُ صَاحِبُ الْقَدَرِ: بَارَكَ
اللَّهُ لَكُمْ فِيهَا - أَوْ كَلِمَةً نَحْوَهَا - قَالَ بَقِيَّةُ:
وَقَالَ مُحَمَّدٌ: وَالْخَبْزُ إِذَا خَبِزُوا مِثْلَ ذَلِكَ،
وَلَيْسَ بَيْنَهُمْ إِلَّا جُدْرُ الْقَصَبِ. قَالَ بَقِيَّةُ [هُوَ
ابْنُ الْوَلِيدِ]: وَأَدْرَكْتُ أَنَا ذَلِكَ: مُحَمَّدُ بْنُ زِيَادٍ
وَأَصْحَابُهُ. [صحيح الإسناد]

”محمد بن زیاد رضی اللہ عنہ سے روایت ہے کہ میں نے پہلے لوگوں کو
دیکھا ہے وہ ایک جگہ پر اکٹھے اپنے اہل و عیال کے ساتھ رہتے
تھے۔ ان میں سے اگر کسی کا مہمان آجاتا ابھی ان کی ہانڈی
آگ (چولہے) پر ہوتی تو میزبان اپنے ساتھ والے کی ہانڈی
اٹھا کر سالن لے لیتے اور ہانڈی ساتھ لے جاتے پڑوسی ہانڈی
والا پوچھتا ہماری ہانڈی کس نے اٹھائی ہے تو مہمان والا کہتا
ہمارا مہمان آیا تھا ہم نے اٹھائی ہے۔ یہ سن کر ہنڈیا والا کہتا اللہ
تعالیٰ تمہارے لیے برکت کرے یا ایسے ہی لفظ کہتا۔ بقیہ راوی
کہتے ہیں محمد بن زیاد نے کہا ایسے ہی روٹی کا معاملہ ہوا کرتا تھا
اور صرف سرکنڈے کی دیوار درمیان میں ہوتی تھی۔ بقیہ نے کہا
میں نے محمد بن زیاد اور ان کے اصحاب کو اسی حال میں پایا۔“



ضروری اعلان

ایک عدد انگلش ٹیچر کی ضرورت ہے جو میٹرک، ایف۔ اے،
بی۔ اے کلاس کی انگلش پڑھا سکتا ہو۔ معقول وظیفہ اور دیگر
سہولیات بھی دی جائیں گی۔

رابطہ: دارالعلوم الحمدیہ لوکوور کشاپ مغل پورہ، لاہور
فون: 0300-4232781 / 042-36852070

”عبادہ بن ولید سے روایت ہے کہ میں اپنے والد کے ساتھ
(طلب علم کے لیے) نکلا میں اس وقت نو جوان تھا ہماری
ملاقات ایک بزرگ سے ہوئی ان پر ایک دھاری دار چادر اور
ایک معافری چادر تھی ان کے غلام پر بھی ویسی ہی دو چادریں
تھیں۔ میں نے کہا اے چچا جان! آپ کو کون سی چیز مانع ہے
آپ اپنے غلام کو اپنی دھاری دار چادر دے دیتے اور اس سے
دوسری چادر لے لیتے آپ کے پاس دو اچھی چادریں ایک
طرح کی ہو جائیں اور غلام پر بھی ایک طرح کی دو چادریں
ہو جائیں۔ وہ بزرگ میرے باپ کی طرف متوجہ ہوئے کہنے
لگے یہ تمہارا بیٹا ہے؟ میرے والد نے کہا، جی ہاں! انہوں نے
میرے سر پر پیار دیا اور کہا اللہ تعالیٰ تجھے برکت دے کہا میں
شہادت دیتا ہوں کہ میں نے رسول اللہ صلی اللہ علیہ وسلم کو یہ فرماتے
ہوئے سنا ہے اپنے غلاموں کو ویسا ہی کھلاؤ جیسا خود کھاتے ہو
اور ویسا ہی پہناؤ جیسا خود پہنتے ہو۔ اے میرے بھتیجے! دنیا کا
میرے ہاتھوں سے چلا جانا مجھے زیادہ پسند ہے اس بات سے
کہ آخرت کا سامان میرے ہاتھوں سے چلا جائے۔ میں نے
پوچھا ابا جان یہ بزرگ کون ہیں؟ انہوں نے کہا یہ ابویسر کعب
بن عمرو ہیں۔“

فائدہ: یہ حدیث پہلے گزر چکی ہے بعض الفاظ کا تفاوت ہے معانی
مستقارب ہیں مطابقت اس کی ترجمہ باب سے ظاہر ہے حدیث دلیل ہے
اتحاد طعام و کسوت غلام پر۔

باب: دالة أهل الإسلام بعضهم على بعض

اہل اسلام کی آپس میں ہمدردی اور بے تکلفی کا بیان

۷۱۰. عن محمد بن زياد قال: أدركت السلفَ

وإنهم ليكنونونَ في المنزل الواحد بأهاليهم،
فربما نزل على بعضهم الضيف، وقدر
أحدهم على النار، فيأخذها صاحب الضيف
لضيفه، فيفقد القدر صاحبها، فيقول: مَنْ

مسئلہ رویتِ ہلال

شرعی دلائل کی روشنی میں

حافظ صلاح الدین یوسف (مشیر وفاقی شرعی عدالت، پاکستان - مدیر: شعبہ تحقیق و تالیف دارالسلام، لاہور)

رویت کے اثبات کے لیے کتنے گواہ ضروری ہیں؟

احادیث میں چاند دیکھ کر روزہ رکھنے اور چاند دیکھ کر ہی افطار یعنی عید کرنے کا جو حکم ہے، اس کا کیا مطلب ہے؟ کیا ہر مسلمان کا دیکھنا ضروری ہے یا کتنے مسلمانوں کا دیکھنا کافی ہے؟ یہ بات تو واضح کی جا چکی ہے کہ جن ممالک کے مطالع ایک ہیں یا ان میں زیادہ فرق نہیں ہے، وہ ایک دوسرے کی رویت کی بنیاد پر رمضان وشوال وغیرہ کا آغاز کر سکتے ہیں۔

اب مسئلہ یہ رہ جاتا ہے کہ رویت کا اثبات کس طرح ہوگا؟ ظاہر بات ہے کہ ہر شخص کو تو دیکھنے کا پابند نہیں بنایا جاسکتا کیونکہ یہ ممکن ہی نہیں ہے، اس لیے علماء کے ایک گروہ کی رائے تو یہ ہے کہ ایک عادل مسلمان کی گواہی سے رویت کا اثبات ہو جائے گا۔ امام شوکانی اور صاحب ”فقہ السنۃ“ وغیرہم نے اسی رائے کا اظہار کیا ہے۔ دوسرے علماء کی رائے ہے کہ رمضان المبارک کے لیے ایک عادل مسلمان کی گواہی اور رمضان کے علاوہ دیگر مہینوں (شوال، ذوالحجہ وغیرہ) کے لیے دو عادل گواہوں کی گواہی ضروری ہے۔ شرعی نصوص کی رو سے یہ دوسری رائے رائج ہے۔

حضرت عبداللہ بن عمر رضی اللہ عنہما سے مروی ہے، وہ بیان کرتے ہیں:

”تَرَأَى النَّاسُ الْهَلَالَ فَأَخْبَرْتُ رَسُولَ اللَّهِ أَنِّي رَأَيْتُهُ، فَصَامَ وَأَمَرَ النَّاسَ بِصِيَامِهِ.“ [سنن

أبي داود، الصيام، باب في شهادة الواحد على رؤية

هلال رمضان، حديث: 2340]

”لوگوں نے چاند دیکھنے کی کوشش کی (لیکن میرے سوا کسی کو

نظر نہیں آیا) چنانچہ میں نے رسول اللہ ﷺ کو خبر دی کہ میں نے چاند دیکھ لیا ہے تو آپ ﷺ نے روزہ رکھا اور لوگوں کو بھی روزہ رکھنے کا حکم فرمایا۔“

اس حدیث سے معلوم ہوا کہ رمضان المبارک کے لیے ایک عادل مسلمان کی گواہی کافی ہے۔ امام ابو داود نے بھی جو باب باندھا ہے اس کا ترجمہ بھی یہ ہے کہ ”رمضان کے چاند کے اثبات کے لیے ایک شخص کی گواہی کا بیان“ اور اس کے تحت مذکورہ حدیث بیان کی ہے جس سے اس کی تائید ہوتی ہے۔

اور اس باب سے پہلے امام ابو داود رحمہ اللہ نے باب باندھا ہے:

باب شهادة رجلين على رؤية هلال شوال .

”شوال کے چاند کے اثبات کے لیے دو آدمیوں کی گواہی کا بیان۔“

اور اس کے تحت امیر مکہ حارث بن حاطب کا یہ واقعہ بیان کیا ہے کہ

أَنَّ أَمِيرَ مَكَّةَ خَطَبَ ثُمَّ قَالَ: عَهْدَ إِلَيْنَا رَسُولُ اللَّهِ ﷺ أَنَّ نَنْسُكَ لِلرُّوْيَةِ، فَإِنْ لَمْ نَرَهُ وَشَهِدَ شَاهِدًا عَدْلًا نَسَكْنَا بِشَهَادَتَيْهِمَا .

”امیر مکہ نے خطاب کیا اور اس میں اس نے یہ بھی کہا: رسول

اللہ ﷺ نے ہم سے عہد لیا ہے کہ ہم چاند دیکھ کر حج کے ارکان

ادا کریں۔ اگر ہم خود نہ دیکھ سکیں اور دو عادل گواہی دے

دیں تو ہم ان کی گواہی پر حج کر لیں۔“

اسی روایت میں یہ بھی ہے کہ امیر مکہ نے یہ بھی کہا کہ ”اس مجلس میں

کے لیے دو عادل مسلمان گواہوں کی گواہی ضروری ہے اور رمضان کے لیے ایک عادل مسلمان کی گواہی کافی ہے۔

عادل، جس کی گواہی معتبر ہے، کون ہے؟

عادل کا مطلب ہے کہ وہ مسلمان متقی، احکام و فرائض اسلام کا پابند ہو اور کوئی واضح جرح اس پر ثابت نہ ہو۔ دوسری حدیث سے یہ بھی معلوم ہوا کہ شوال کے چاند کی معتبر گواہی اگر تاخیر سے ملے تو روزے اسی وقت توڑ دیے جائیں اور نماز عید کا وقت نکل چکا ہو تو نماز عید اگلے دن ادا کی جائے۔

اگر کسی ملک میں مطمع اکثر ابرار آلود رہتا ہو تو کیا کیا جائے؟

1979ء میں سنگاپور میں وہاں کی جمعیت دعوت اسلامی اور ایک دوسری تنظیم اسلامی کونسل کے درمیان اس مسئلے میں اختلاف ہوا۔ جمعیت کی رائے میں ماہ رمضان کی ابتدا اور انتہا اولہ شرعیہ کے عموم کے مطابق شرعی رویت کے مطابق ہونی چاہیے جبکہ سنگاپور کی اسلامی کونسل کی رائے یہ تھی کہ رمضان کی ابتدا اور انتہا فلکیات کے حساب کے مطابق ہونی چاہیے کیونکہ اس وقت ایشیا کے ممالک کا مطمع عموماً اور سنگاپور کا مطمع خصوصاً ابرار آلود تھا، لہذا اکثر ممالک میں رویت کے مقامات ابرار آلود ہونے کی وجہ سے یہ ایک ایسا عذر ہے کہ جس کی وجہ سے فلکیات کے حساب (کیلنڈر) پر انحصار کیے بغیر چارہ نہیں۔

یہ مسئلہ سعودی عرب کی فقہی کونسل میں جس میں کبار علماء شامل ہیں، پیش ہوا، اسلامی فقہی کونسل (جدہ) کے ارکان نے نصوص شرعیہ کی روشنی میں اس موضوع کا خوب مطالعہ کیا اور اس کی روشنی میں جمعیت دعوت اسلامی کی تائید کی کیونکہ اس موقف کی تائید میں اولہ شرعیہ واضح طور پر دلالت کنتاں ہیں۔

اسلامی فقہی کونسل کی رائے ہے کہ سنگاپور اور ایشیا کے بعض دیگر ممالک جہاں عموماً مطمع ابرار آلود رہتا ہے اور ان جیسے علاقوں میں مسلمانوں کے لیے چاند دیکھنا ممکن نہیں ہوتا، انھیں چاہیے کہ اس سلسلے میں ان اسلامی ملکوں پر اعتماد کریں جو چاند کے سلسلے میں کسی حساب کے

بلاشبہ ایسی شخصیت موجود ہے جو اللہ اور اس کے رسول کے متعلق مجھ سے زیادہ باخبر ہے۔“ اور یہ کہہ کر انھوں نے اس شخصیت کی طرف اشارہ کیا، یہ شخصیت حضرت عبداللہ بن عمر رضی اللہ عنہما کی تھی، ان سے جب پوچھا گیا تو انھوں نے فرمایا:

بِذَلِكَ أَمَرَنَا رَسُولُ اللَّهِ ﷺ ”رسول اللہ ﷺ نے ہمیں اسی بات کا حکم دیا ہے۔“

امام ابوداؤد نے ایک دوسری روایت یہ بیان کی ہے کہ ربیع بن حراش ایک صحابی کے حوالے سے بیان کرتے ہیں:

اِخْتَلَفَ النَّاسُ فِي آخِرِ يَوْمٍ مِنْ رَمَضَانَ، فَقَدِمَ أَعْرَابِيَانِ فَشَهِدَا عِنْدَ النَّبِيِّ ﷺ بِاللَّهِ لَا هَلَالَ الْهِلَالِ أَمْسَ عَشِيَّتُهُ، فَأَمَرَ رَسُولُ اللَّهِ ﷺ النَّاسَ أَنْ يَفْطُرُوا، زَادَ خَلْفٌ فِي حَدِيثِهِ: وَأَنْ يَغْدُوا إِلَى مُصَلَّاهُمْ.

”رمضان کے آخری دن کی بابت لوگوں کا اختلاف ہو گیا تو دو اعرابی (دیہاتی) آئے اور انھوں نے نبی ﷺ کے سامنے اللہ کی قسم کھا کر کہا کہ انھوں نے (گاؤں سے مدینہ آتے ہوئے) کل شام کو چاند دیکھا ہے تو رسول اللہ ﷺ نے لوگوں کو حکم دیا کہ روزے توڑ لیں۔ اور حدیث کے ایک راوی خلف کی روایت میں یہ اضافہ ہے کہ آپ نے حکم فرمایا: ”اگلے دن صبح کو (نماز عید کے لیے) عید گاہ جائیں۔“

یہ دونوں حدیثیں ابوداؤد کے اس باب میں موجود ہیں جس کا حوالہ پہلے گزرا ہے (احادیث نمبر ہیں: 2338, 2339) پہلی حدیث میں دو گواہوں کی گواہی پر فیصلہ کرنے کا حکم ہے اور دوسری حدیث میں دو گواہوں کی گواہی پر فیصلہ کرنے کی عملی مثال ہے۔ پہلی حدیث میں حج کے ارکان کی ادائیگی، یعنی ذوالحجہ کے چاند کی صراحت ہے اور دوسری حدیث میں ہلال شوال کا ذکر ہے۔ ان دونوں حدیثوں سے یہ استدلال کیا گیا ہے کہ رمضان المبارک کے چاند کے علاوہ دیگر مہینوں کے اثبات

بجائے صرف اور صرف رویت بصری پر اعتماد کرتے ہیں تاکہ نبی ﷺ کے اس ارشاد پر عمل ہو سکے کہ ”چاند دیکھ کر روزہ رکھو اور چاند دیکھ کر ہی افطار (روزہ رکھنا ترک اور عید) کرو۔“

[فتاویٰ اسلامیہ: ۲/ ۱۵۹، ۱۶۰، مطبوعہ دارالسلام]

اس فتویٰ کی رو سے ایسے علاقوں کے لوگوں کے لیے جہاں مطلع اکثر ابر آلود رہتا ہے اور چاند کا دیکھنا ممکن نہیں ہوتا، ایسے علاقوں کی رویت کے مطابق رمضان وشوال کا آغاز کرنا جائز ہے جہاں شریعت کے مطابق رویت بصری پر فیصلہ کیا جاتا ہے، جیسے، مثلاً: سعودی عرب، پاکستان وغیرہ ہیں، گویا محض فلکیات پر اعتبار کرنا صحیح نہیں ہے کیونکہ اس طرح شرعی حکم کی خلاف ورزی ہوتی ہے جو کسی مسلمان کے شایاں نہیں ہے۔

ہمیشہ 30 روزے رکھنا بھی جائز نہیں:

علاوہ ازیں ایسے علاقوں کے لوگوں کے لیے یہ بھی جائز نہیں ہے کہ وہ یہ سوچ کر کہ ہمیں چاند تو نظر ہی نہیں آتا، ہمیشہ 30 روزے رکھتے رہیں اور کسی بھی ملک کی رویت بصری پر اعتماد نہ کریں۔ کیونکہ اس طرح بھی قانون الہی کی خلاف ورزی ہوتی ہے، اس لیے کہ مہینہ اللہ ہی کے حکم سے کبھی 29 دن کا اور کبھی 30 دن کا ہوتا ہے اور وہ دنوں کی اس کمی بیشی کو اپنے طور پر ختم کر دیں تو یہ یقیناً حدود الہی سے تجاوز ہوگا۔

﴿وَمَنْ يَتَعَدَّ حُدُودَ اللَّهِ فَأُولَٰئِكَ هُمُ الظَّالِمُونَ﴾

[البقرة: ۲/ ۲۲۹]

ایک ملک سے دوسرے ملک میں سفر کرنے سے روزے 30/29 کے بجائے کم یا زیادہ ہو جائیں؟

مذکورہ تفصیل سے اس سوال کا جواب بھی مل جاتا ہے جو بعض ایسے لوگ پوچھتے ہیں جن کو رمضان المبارک میں ایک ملک سے دوسرے ملک میں آنے جانے کا اتفاق ہوتا ہے، ان کو یہ مشکل پیش آتی ہے کہ بعض دفعہ وہ ایک ملک سے دوسرے ملک میں رمضان کے آغاز یا اختتام پر آتے یا جاتے ہیں تو ان کے روزے 28 رہ جاتے ہیں یا بعض دفعہ 31

ہو جاتے ہیں۔ وہ کیا کریں؟ تو حکم یہی ہے کہ جس ملک میں بھی جائیں اگر وہاں ابھی رمضان ختم نہیں ہوا ہے تو وہاں جانے والوں کے لیے ضروری ہے کہ وہاں کے مسلمانوں کے ساتھ وہ روزے رکھیں، چاہے وہ سفر کرنے سے پہلے اپنے ملک میں اس ملک سے ایک یا دو دن پہلے روزے رکھ چکے ہوں۔ اس طرح امکان ہے کہ ان کے روزے 30 کے بجائے 31 ہو جائیں، لیکن ان کے لیے وہاں کے مسلمانوں کے ساتھ ہی عید الفطر کرنی ضروری ہوگی، اس سے پہلے وہ روزہ رکھنا ترک نہیں کریں گے۔ ان کا ایک زائد روزہ ان کے لیے نفلی ہو جائے گا۔ اسی طرح یہ بھی امکان ہے کہ جب وہ دوسرے اسلامی ملک میں جائیں تو وہاں ہلال شوال نظر آجائے جبکہ ان کے روزے 28 ہی ہوں، اس صورت میں بھی ان کے لیے عید الفطر ان کے ساتھ ہی کرنی ضروری ہوگی اور یہ ایک روزے کی بعد میں قضا دے لیں گے۔

اور اگر 29 روزے پورے ہو جائیں تو پھر کوئی مسئلہ پیدا نہیں ہوگا، ان کے روزے پورے رمضان کے روزے ہی شمار ہوں گے کیونکہ مہینہ کبھی 29 دن کا بھی ہوتا ہے، البتہ 28 یا 31 دن کا نہیں ہو سکتا۔

اس کی مثال ایسے ہی ہے جیسے دن لمبا ہو جائے، مثلاً: ایک شخص روزے کی حالت میں غروب شمس کے قریب سفر کا آغاز کرتا ہے لیکن وہ جس ملک کی طرف سفر کر رہا ہے وہاں سورج تاخیر سے غروب ہوتا ہے، بنا بریں اس کا دن گھنٹہ یا دو گھنٹہ لمبا ہو جائے، تو ظاہر بات ہے کہ وہ راستے میں روزہ اسی وقت افطار کرے گا جب سورج کے غروب ہونے کا یقین ہو جائے گا چاہے اپنے ملک کے مقابلے میں اس کا روزہ کچھ لمبا ہو جائے۔ علاوہ ازیں اس کے برعکس دن چھوٹا بھی ہو سکتا ہے اس صورت میں اس کو سہولت مل جائے گی اور معمول سے کچھ دیر پہلے روزہ افطار کر لے گا۔

گویا جس طرح روزہ افطار کرنے کے لیے غروب شمس کا تیقن ضروری ہے چاہے دن کچھ لمبا یا کچھ چھوٹا ہو جائے اسی طرح ایک مسلمان جس ملک میں بھی جائے گا، وہاں کی رویت کے مطابق ہی اسے عید الفطر کرنی ہوگی، یعنی روزہ رکھنے یا چھوڑنے کا فیصلہ کرنا ہوگا۔ اگر

کا اہتمام کرے۔

②..... سعودی عرب کو حرمین مقدسین کی وجہ سے پورے عالم اسلام میں عزت و احترام کا ایک خاص مقام حاصل ہے، پاکستان میں اس کی رویت اور فیصلے کو بنیاد بنالیا جائے اور اس کے مطابق ہی یہاں رمضان کے آغاز کا اور عیدین منانے کا اہتمام کیا جائے۔ یہ اتحاد امت کی اچھی مثال بھی بن سکتی ہے۔ وغیرہ وغیرہ۔

ہمارے خیال میں وزارت مذہبی امور کی مذکورہ دونوں ہی تجویزیں نہ صرف درست نہیں بلکہ قابل عمل بھی نہیں!!

جہاں تک پہلی تجویز کا تعلق ہے، اس کا مطلب یہ ہے کہ اس مسئلے سے علمائے کرام کا تعلق ختم کر دیا جائے اور یہ معاملہ کلیئہ حکومت کے ہاتھ میں چلا جائے۔ لیکن اس سے مسئلہ سلجھے گا نہیں، مزید اُلجھے گا، اس لیے کہ یہ ایک شرعی مسئلہ ہے جس میں رہنمائی کے لیے عوام دینی رہنماؤں کی طرف رجوع کرتے ہیں اور کریں گے کیونکہ وہ شرعی مسئلے میں حکومت پر اعتماد کرنے کے لیے تیار نہیں۔

خود مرکزی رویت ہلال کمیٹی کے قیام کا پس منظر بھی یہی ہے کہ ایوب خاں کے دور میں ایک دو مرتبہ حکومت نے اپنے اعلان کے مطابق عید منوانے کی کوشش کی جو بری طرح ناکام ہوئی اور عوام نے علماء کی رائے پر ہی مکمل اعتماد کا اظہار کیا۔ اس تجربے کی روشنی میں بالآخر حکومت نے رویت ہلال کمیٹی قائم کی اور یہ معاملہ کلیئہ اس کمیٹی کے ذریعے سے علماء کے سپرد کر دیا۔ رویت ہلال کے قیام کے بعد یہ معاملہ نہایت خوش اسلوبی سے چل رہا ہے۔ کمیٹی کے فیصلے میں بعض دفعہ تاخیر ہو جاتی یا اس کا فیصلہ ہدف تنقید بنتا ہے، تو اس کی وجہ صاف ظاہر ہے کہ یا تو حکومت کے ناقص انتظامات تاخیر کا سبب بنتے ہیں یا ناقص اطلاعات اس کا باعث ہیں۔

اصل ضرورت ان وجوہات کا خاتمہ ہے جن سے تاخیر ہوتی ہے یا اگر فیصلہ ہدف تنقید بنتا ہے تو اس کا مطلب ہرگز یہ نہیں کہ رویت ہلال کمیٹی کا وجود ہی تحلیل کر دینا چاہیے جس کا کوئی تصور نہیں، کیونکہ کمیٹی کا کام صرف چاند دیکھنا نہیں ہے بلکہ ”چاند دیکھے جانے یا نہ دیکھے جانے کا

وہاں کی رویت پر اس کے روزے پورے 29 یا 30 ہو جاتے ہیں تو فبہا، اور اگر 31 ہو جاتے ہیں تو ایک روزہ نفلی ہو جائے گا لیکن وہاں کے مسلمانوں کے ساتھ اس دن کا روزہ رکھنا ضروری ہوگا اور 28 ہوں گے تو ایک روزہ عید الفطر کے بعد رکھنا ہوگا کیونکہ حکم ہے:

الصَّوْمُ يَوْمَ تَصُومُونَ، وَالْفِطْرُ يَوْمَ تَفْطَرُونَ، وَالْأَضْحَى يَوْمَ تَضْحُونَ.

”روزے کا وہ دن ہے جس دن تم روزہ رکھو اور روزہ افطار (عید) کرنے کا وہ دن ہے جس دن تم افطار (عید) کرو اور عید الاضحیٰ کا وہ دن ہے جس دن تم قربانیاں کرو۔“ [جامع الترمذی، الصوم، باب ما جاء أن الصوم يوم تصومون.....

حدیث: 197]

اس حدیث میں خطاب مسلمانوں سے ہے اور مسلمانوں سے مراد اپنے اپنے علاقے (یا ایک متحد المطالع ملک) کے مسلمان ہیں، اس میں ایک علاقے کی حد تک مسلمانوں کو اجتماعیت کی تاکید ہے جس سے مسئلہ زیر بحث کی تائید ہوتی ہے۔

کچھ رویت ہلال کمیٹی اور اس کی پیش کردہ تجاویز کے بارے میں:

اب آخر میں ہم دو امور پر مزید گفتگو کرنا مناسب سمجھتے ہیں:

①..... وقتاً فوقتاً مرکزی رویت ہلال کمیٹی کے فیصلوں اور طریق کار پر تنقید ہوتی رہتی ہے، اس کی حیثیت کیا ہے؟ اس کا کوئی جواز ہے یا نہیں؟

②..... رویت ہلال کمیٹی کو مزید بہتر کس طرح بنایا جاسکتا ہے اور اس کے لیے کیا مزید اقدامات کیے جانے چاہئیں؟

③..... بعض حلقوں کی طرف سے بلکہ چند سال قبل خود وزارت مذہبی امور کی طرف سے دو تجویزیں منظر عام پر آئی تھیں۔

①..... ایک یہ کہ رویت ہلال کمیٹی کا وجود ختم کر دیا جائے اور یہ معاملہ خود وزارت مذہبی امور سنبھال لے اور وہی علماء کے فیصلے کے بغیر رویت یا عدم رویت کا اعلان کرے، البتہ ایک اطلاعاتی مرکز قائم کیا جائے جس میں تمام جدید سائنسی آلات اور سہولیات موجود ہوں۔ وزارت مذہبی امور اس کی مدد سے چاند کے دیکھنے اور اس کا فیصلہ کرنے

صرف کر دیا کرے، تو اس کے بہترین نتائج برآمد ہو سکتے ہیں۔ چاند کی ہر 29 تاریخ کے قومی اخبارات میں اشتہار کے طور پر یہ اعلان شائع ہو کہ ”لوگ آج شام کو چاند دیکھنے کا اہتمام کریں اور چاند نظر آنے کی صورت میں حسب ذیل نمبروں پر فون کے ذریعے سے اطلاع دیں.....“ ہر علاقے کے اخبارات میں وہاں کی زول کمیٹی کا فون نمبر دیا جائے، دیگر ضروری نمبر دیے جاسکتے ہیں۔ بہر حال ایک مسلمان مملکت کے لیے ضروری ہے کہ وہاں ذوق و شوق کے ساتھ چاند دیکھنے کا اہتمام ہو، اگر اس اہتمام میں کمی ہو تو اسے دور کیا جائے اور لوگوں میں چاند دیکھنے کی رغبت اور شوق پیدا کیا جائے۔

علامہ قرانی رحمۃ اللہ علیہ نے روایت ہلال کے مسئلہ پر بہت تفصیل سے لکھا ہے اور یہ بحث ان کی مشہور تصنیف ”الفرق“ کے صفحہ 8 تا 15 میں پھیلی ہوئی ہے۔ جس کا بنیادی نکتہ یہ ہے کہ روایت ہلال کے دو پہلو ہیں: ایک خبر کا اور دوسرا شہادت کا، اس اعتبار سے اس میں قضاء (فیصلہ) کا پہلو نمایاں ہے۔

خبر کی حد تک، تمام انتظامات کی ذمہ دار حکومت ہے (ان میں جو کمی اور کوتاہی ہے، حکومت اس کے ازالے کا اہتمام کرے) کہ ہر ممکنہ طریقہ سے، سائنسی آلات وغیرہ کی مدد لے کر یا عوام میں شعور اور رویت کا اہتمام پیدا کر کے کمیٹی کو چاند کے بارے میں تمام خبریں بروقت پہنچائی جائیں۔

جہاں تک شہادت کا معاملہ ہے، اس کی جانچ پرکھ کا کام علماء کا ہے، وہی اس کا فیصلہ کرنے کے مجاز ہیں کہ روایت ہلال کی جو شہادتیں میسر آئی ہیں، وہ کس حد تک قابل قبول یا قابل رد ہیں اور آیا ان کی بنیاد پر رویت کا فیصلہ صحیح ہے یا غلط؟..... حکومت کا کوئی انتظامی ادارہ شہادتوں کی جانچ پڑتال کا اہل نہیں۔ کیونکہ اس میں حکومت کی سیاسی مصلحتیں اور مفادات درمیان میں آسکتے ہیں جو اس سارے کام کو مشکوک بنا دیں گے اور اسی وجہ سے عوام ان معاملات میں حکومت کے فیصلوں پر اعتماد نہیں کرتے۔ جبکہ علماء کے سامنے اس قسم کے کوئی مفادات نہیں ہوتے، وہ تو صرف لوجہ اللہ عوام کی دینی رہنمائی کا فرض منصبی ادا کرنے

فیصلہ کرنا ہے۔“ اور کمیٹی اپنا یہ کام، یعنی رویت کا فیصلہ کرنے میں دستیاب وسائل کی حد تک اپنی ممکنہ مساعی بروئے کار لاتی ہے، اس میں بالعموم کوتاہی نہیں کرتی۔ کمیٹی کی بہتر کارکردگی کے لیے مزید اقدامات کی ضرورت:

اس تاخیر کے خاتمے یا غلط فیصلے کے ازالے کے لیے مزید چند باتوں کا اہتمام ضروری ہے تاکہ کمیٹی کی راہ میں جو مشکلات ہیں، وہ دور ہوں اور اس کی کارکردگی کو مزید بہتر بنایا جاسکے اور یہ واقعات ہیں جو حسب ذیل ہیں:

ایک یہ کہ اگر مصدقہ اطلاعات ایسی ملیں جن سے کمیٹی کا فیصلہ غلط ثابت ہوتا ہو، تو ایسا انتظام ہونا چاہیے کہ کمیٹی کے ارکان دوبارہ جمع ہوں اور تحقیق و تفتیش کے بعد اگر فی الواقع پہلا فیصلہ غلط ہو تو اسے تبدیل کرنے میں کوئی عار اور سبکی محسوس نہیں کرنی چاہیے نہ اسے انا اور وقار کا مسئلہ بنانا چاہیے۔ شنید ہے کہ سعودی عرب میں بھی بعض دفعہ فیصلہ تبدیل کر کے نیا اعلان کیا گیا ہے۔ اس نظیر پر یہاں بھی عمل کیا جانا چاہیے، یہ ایک شرعی مسئلہ ہے جس میں شریعت ہی کی رو سے فیصلہ تبدیل کرنے کی گنجائش موجود ہے۔

دوسری بات یہ ہے کہ ملک میں عیسوی تقویم کے بجائے قمری تقویم کو اختیار کیا جائے، تاکہ لوگ چاند دیکھنے کی کوشش کیا کریں۔ ہم نے چونکہ قمری تقویم سے تعلق بالکل منقطع کر دیا ہے، اس لیے لوگ چاند دیکھنے کا اہتمام ہی نہیں کرتے، جو ایک بہت بڑی کوتاہی ہے۔ اس کوتاہی کا ازالہ بھی نہایت ضروری ہے۔

اور اس کا ایک طریقہ تو وہی ہے جو ہم نے عرض کیا، یعنی قمری تقویم کو اختیار کرنا، قمری تاریخیں ہی ملک میں رائج ہوں، اسی کے مطابق تنخواہیں ملیں اور اسی کے مطابق تعطیلات وغیرہ ہوں۔

دوسرا طریقہ یہ ہے کہ ہر قمری تاریخ کو 29 ویں شب کے لیے حکومت کی طرف سے چاند دیکھنے کی اپیل شائع ہو۔ حکومت اپنے مخصوص مقاصد و عزائم کے اظہار کے لیے بلا مبالغہ کروڑوں روپے اشتہارات کی مد میں خرچ کرتی ہے، اگر وہ چند لاکھ روپے اس کام پر بھی

کی کوشش کرتے ہیں۔

بنا بریں رویت ہلال کمیٹی کے ختم کرنے کی تجویز غیر معقول اور ایک بنے بنائے نظم کو بگاڑنے کی مذموم سعی ہے، البتہ یہ ضروری ہے کہ اس کمیٹی کو زیادہ مؤثر اور قابل اعتماد بنایا جائے اور اس کی صورت یہ ہے کہ اس میں علماء کو صرف میرٹ کی بنیاد پر شامل کیا جائے، یعنی ان علماء کو کمیٹی کا ممبر بنایا جائے جو مستند عالم اور عوام کے معتمد علیہ ہوں۔ محض سیاسی رشوت کے طور پر حکومت کی حلیف مذہبی جماعتوں کے نمائندوں اور ان کے تجویز کردہ علماء ہی کو شامل نہ کیا جائے (جیسا کہ عام طور پر معمول ہے) بلکہ حکومت کی حمایت یا مخالفت سے قطع نظر اہل تفراد کو نامزد کیا جائے۔

②..... سعودی عرب، بلاشبہ حرمین شریفین کے خادم ہونے اور دیگر بہت سی امتیازی خصوصیات کا حامل ہونے کی وجہ سے نہایت قابل احترام ہے، لیکن پاکستان اور سعودی عرب کے مطلع میں بہت زیادہ فرق ہے، اس لیے سعودی عرب کی رویت کو پاکستان کے لیے بھی قابل اعتبار گردانا شرعی لحاظ سے بھی صحیح نہیں ہوگا۔ شرعی نصوص کا تقاضا اور اکثر علماء کا فیصلہ یہی ہے کہ ایک علاقے کی رویت دوسرے علاقوں کے لیے کافی نہیں ہے الا یہ کہ مطلع کا زیادہ فرق نہ ہو۔ جیسا کہ پہلے اس پر تفصیل سے گفتگو ہو چکی ہے۔ اس اعتبار سے سعودی عرب کے فیصلے کو پاکستان کے لیے بھی لازمی قرار دینا شرعی نصوص کے خلاف ہوگا۔

خلاصہ مباحث

مذکورہ مباحث و تفصیل کا خلاصہ حسب ذیل ہے:

①..... عالم اسلام میں ایک ہی دن عید منانے اور رمضان وغیرہ کا آغاز کرنے کا جو تصور ہے، اس کی کوئی شرعی بنیاد نہیں ہے، حتیٰ کہ سعودی عرب کی رویت کو بھی اس کے لیے بنیاد نہیں بنایا جاسکتا۔

②..... عالم اسلام کے ممالک میں مطلع کا باہم شدید اختلاف اور فرق ہے، اس کے ہوتے ہوئے کسی ایک ملک کی رویت کو عالم اسلام کے تمام ممالک کے لیے کافی قرار نہیں دیا جاسکتا۔

③..... ہر علاقے کے لوگوں کے لیے ان کی اپنی رویت ضروری ہے،

البتہ ایک ملک کی حد تک کسی ایک علاقے یا ایک شہر کی رویت کو پورے ملک کے لیے قابل اعتبار گردانا جاسکتا ہے کیونکہ ایک ملک کے شہروں کے مطلع میں بہت زیادہ فرق نہیں ہوتا۔ تاہم مختلف صوبوں میں اگر الگ الگ عیدیں بھی اپنی اپنی رویت کی بنیاد پر ہوں تو شرعاً یہ بھی جائز ہے۔

④..... رصد و فلکیات کے علم سے چاند کے ہونے یا نہ ہونے کے بارے میں فائدہ اٹھانا اور اس پر اعتماد کرنا جائز ہے تاہم فلکیات کی بنیاد پر سارے سال کے لیے کیلنڈر بنانا جائز ہے۔

⑤..... اہل خیر کے معاملے کو علماء باہم مل کر حل کریں، جیسا کہ ہم نے بھی اس سلسلے میں ایک تجویز پیش کی ہے، لیکن اگر ایسا نہ بھی ہو سکے تو ان کا الگ عید منانا یا رمضان کا آغاز کرنا کوئی ایسا اہم مسئلہ نہیں ہے کہ اس کو بہت زیادہ اہمیت دی جائے۔ ان کے معاملے کو ان کے علماء ہی پر چھوڑ دیا جائے۔

⑥..... مرکزی رویت ہلال کمیٹی کا طریقہ کار صحیح اور اس پر تنقید بلا جواز ہے۔ اس لیے اس کے فیصلے کے مطابق عید و رمضان کا آغاز کرنا صحیح ہے، اہل خیر بھی اگر اس کے مطابق ہی عیدیں و رمضان کا اہتمام کریں تو بہتر ہے ورنہ ضروری نہیں ہے۔ سالہا سال سے وہاں ایسا ہی ہوتا آ رہا ہے، آئندہ بھی ایسا ہوتا رہے گا تو شرعاً کوئی حرج والی بات نہیں ہے۔

⑦..... پاک و ہند کے علمائے احناف کے نزدیک بھی مطلع کا فرق و اختلاف معتبر ہے، اس لیے پاکستان میں بعض علمائے احناف اور اہل خیر کی اس رائے میں کوئی وزن نہیں ہے کہ پورے عالم اسلام میں ایک ہی دن عید منائی جائے۔

⑧..... جن ممالک میں موسم اکثر ابر آور اور دہتا ہو، وہ ایسے ممالک کی رویت پر اعتماد کر سکتے ہیں جہاں رویت کے لیے شرعی تقاضوں کا اہتمام کیا جاتا ہو۔

وما علینا الا البلاغ المبین.



شیخ الحدیث حافظ ثناء اللہ مدنی حفظہ اللہ ورعہ و متعنا بطول حیاتہ

ابو حمزہ پروفیسر سعید مجتبیٰ السعیدی (دار السعادة منکیرہ، ضلع بھکر)

روپڑی رحمۃ اللہ علیہ کی خدمت میں آپ کی حاضری اللہ تعالیٰ کا آپ پر خصوصی انعام تھا۔ آپ نے حضرت حافظ صاحب علیہ الرحمۃ والرضوان سے خوب خوب استفادہ کیا۔

استاذ کی بھی اپنے اس شاگرد پر خصوصی عنایت اور شفقت رہی یہی وجہ ہے کہ آپ علم و عمل اور تحقیق میں محدث روپڑی رحمۃ اللہ علیہ سے بہت زیادہ متاثر ہیں۔ اور اپنی تحریر و گفتگو میں ان کا انتہائی ادب و احترام سے ذکر کرتے اور فرماتے ہیں کہ میری علمی تربیت میں سب سے زیادہ حصہ حضرت حافظ محدث روپڑی کا ہے۔ رحمۃ اللہ علیہ

شیخ محترم نے طویل عرصے تک ”جامعہ اہل حدیث“ میں مقیم رہ کر درس نظامی کی تکمیل کر کے ۱۹۶۱ء موافق ۱۳۸۱ھ کو وہیں سے سند الفرائغ حاصل کی۔

علاوہ ازیں بعض فنون میں مزید مہارت کے لیے آپ جامعہ محمدیہ اوکاڑا بھی تشریف لے گئے۔

جامعہ اسلامیہ مدینہ منورہ میں:

اس کے بعد جب مہبط وحی ”مدینہ منورہ“ میں ”جامعہ اسلامیہ“ کی بنیاد رکھی گئی تو حافظ عبداللہ محدث روپڑی رحمۃ اللہ علیہ کے تزکیہ اور سفارش کی بنیاد پر آپ کو وہاں کے ”کلئۃ الشریعہ“ میں داخلہ مل گیا۔ آپ نے اس دوران جامعہ اسلامیہ کے شہرہ آفاق اور نابغہ روزگار اصحاب علم سے بھی خوب استفادہ کیا۔ اور ۱۳۸۸ھ کو آپ نے آخری امتحان امتیازی حیثیت سے پاس کیا۔

مزید تعلیم:

محترم حافظ صاحب نے پاکستان واپس آ کر پنجاب یونیورسٹی سے ایم اے عربی اور ایم اے اسلامیات کے امتحانات بھی نمایاں اور امتیازی

شیخ محترم، شیخ الحدیث والتفسیر والفقہ حافظ ثناء اللہ مدنی رحمۃ اللہ علیہ اپنی بزرگی اور علم و تحقیق کے حوالے سے ایک جانی پہچانی علمی شخصیت ہیں۔ راقم الحروف کو آپ سے شرف تلمذ اور اجازۃ الروایہ حاصل ہے۔ آج کی نشست میں حضرت الشیخ رحمۃ اللہ علیہ کا اور آپ کی علمی و تدریسی کاوشوں اور تالیفات کا تعارف کرنا مقصود ہے۔

شیخ محترم بہت سے اہل علم کے استاذ، معروف فقیہ، مشہور محدث، علامہ اور جماعت اہل حدیث پاکستان کے متفقہ مفتی ہیں۔

آپ کی کنیت ابوالنصر ہے اور آپ کے والد گرامی کا نام عیسیٰ خان بن اسماعیل خان ہے۔ آپ کے والد محترم کو عالم نہ تھے البتہ انہیں اہل علم سے دلی محبت تھی اور ان کی مجالس میں حاضری دینے کو سعادت تصور فرماتے تھے۔ رحمہ اللہ رحمۃ واسعۃ، آمین۔

ولادت:

آپ لاہور کے نواح میں ”کلس“ نامی گاؤں میں ۱۳۶۰ھ موافق ۱۹۴۰ء کو متولد ہوئے۔ اس وقت آپ کی عمر ستر برس ہے۔

ابتدائی تعلیم:

آپ نے ابتدائی تعلیم ”سربالی کلاں“ میں حاصل کی۔ اب یہ علاقے ضلع قصور کی حدود میں واقع ہیں۔ آپ نے گیارہ بارہ سال کی عمر ہی میں قرآن کریم حفظ کر لیا تھا۔

محدث روپڑی رحمۃ اللہ علیہ کی خدمت میں:

بعد ازاں آپ نے دینی تعلیم حاصل کرنے کے لیے لاہور کے لیے رخت سفر باندھا۔ جہاں ان دنوں فقیہ دوراں، مجتہد العصر حافظ محمد عبداللہ محدث روپڑی رحمۃ اللہ علیہ نے ”جامع قدس اہل حدیث چوک دال گراں“ میں ”جامعہ اہل حدیث“ کے نام سے بساط علم پھیلائی ہوئی تھی۔ محدث

۱۰.....الدكتور تقي الدين الهلالي رحمه الله

۱۱.....الشيخ ابو بكر الجزائري

۱۲.....الشيخ مولانا محمد علي لکھوی رحمه الله

۱۳.....الشيخ عطيه محمد سالم رحمه الله

آپ جب سعودی عرب کے دارالحکومت ”الریاض“ تشریف لے جاتے تو وہاں الشيخ المفتی محمد بن ابراہیم آل الشيخ رحمہ اللہ کے حلقہ درس میں بھی تشریف لے جاتے اور علمی جواہر سمیٹ لاتے۔ اسی طرح مکہ مکرمہ میں علامہ، المحدث ابو محمد عبدالحق ہاشمی رحمہ اللہ اور الشيخ حافظ مفتی رحمہ اللہ کی خدمت میں حاضری دینے کو اپنے لیے برکت اور سعادت تصور فرماتے اور ان سے بھی علمی فوائد حاصل کرتے۔

تدریسی خدمات:

مدینہ منورہ سے وطن واپسی کے بعد آپ نے اپنے گاؤں ”سربالی کلاں“ میں تدریسی و دعوتی سرگرمیوں کا آغاز کر دیا۔ بعد ازاں آپ کو آپ کی مادر علمی ”جامعہ اہل حدیث“ لاہور میں تدریس کے لیے بلا لیا گیا، جامعہ میں آپ کو تدریس کا موقع ملنا آپ کے لیے بہت بڑا اعزاز تھا کہ آپ نے یہیں سے اپنی دینی تعلیم کی تکمیل و تکمیل کی تھی۔ اس کے بعد کچھ عرصہ آپ ”جامعہ لاہور الاسلامیہ“ المعروف مدرسہ رحمانیہ میں بھی تدریسی خدمات سرانجام دیتے رہے۔

اس کے بعد آپ مملکت سعودیہ عربیہ کی طرف سے پاکستان میں سب سے پہلے مبعوث ہو کر اہل حدیث کی مرکزی دانش گاہ ”الجامعۃ السلفیہ“ فیصل آباد میں تعینات ہوئے اور وہاں طویل عرصے تک مدیر التعليم اور شیخ الحدیث کی حیثیت سے خدمات سرانجام دیں۔ اس کے بعد دوبارہ آپ ”جامعہ لاہور الاسلامیہ“ لاہور میں شیخ الحدیث کے طور پر تعینات ہوئے اور ایک مدت سے وہاں اسی منصب پر فائز ہیں۔ اس کے ساتھ ساتھ آپ افتاء کی ذمہ داری بھی نہایت خوش اسلوبی کے ساتھ انجام دے رہے ہیں۔

ایک اعزاز:

شیخ محترم اللہ کے فضل سے ایک ثقہ اور بتحرر صاحب علم ہیں۔ آپ

حیثیت سے پاس کیے۔

اساتذہ کرام و مشائخ عظام:

آپ نے پاکستان میں جن علمی شخصیات سے علمی استفادہ کیا اور ان کے سامنے زانوئے تلمذتہ کیے ان میں سے بعض حضرات کے اسمائے گرامی درج ذیل ہیں۔

۱.....شیخ الحدیث علامہ حافظ عبد اللہ محدث روپڑی رحمہ اللہ۔ آپ ان کا بڑے ادب سے نام لیتے اور ان کے بلند علمی مرتبے کا شایان شان انداز میں ذکر کر کے ان کی خوب مدح فرماتے ہیں۔

۲.....شیخ العرب والعجم شیخ المشائخ حافظ محمد گوندلوی رحمہ اللہ

۳.....شیخ التفسیر والحدیث مولانا محمد عبدہ الفلاح رحمہ اللہ

۴.....حافظ محمد حسین امرت سری رحمہ اللہ

۵.....علامہ قادر بخش بہاول پوری رحمہ اللہ

۶.....مولانا محمد کنگن پوری رحمہ اللہ

۷.....ڈاکٹر محمد مجیب الرحمن بنگلہ دیشی حال مقیم امریکہ

نیز آپ نے سعودی عرب قیام کے دوران جن کبار اہل علم سے علمی فیض حاصل کیا ان میں سے بعض عالی قدر اہل علم کے اسمائے گرامی درج ذیل ہیں:

۱.....فضیلۃ الشیخ علامہ عبد العزیز بن باز رحمہ اللہ مفتی اعظم سعودی

عرب

۲.....محدث العصر علامہ ناصر الدین الالبانی رحمہ اللہ

۳.....المفسر، المحدث، الاصولی، الشیخ محمد الامین الشنقیطی رحمہ اللہ

صاحب تفسیر اضواء البیان

۴.....فضیلۃ الاستاذ شہیدہ الحمد

۵.....فضیلۃ الاستاذ عبد الحسن العباد

۶.....الشیخ حماد الانصاری

۷.....الشیخ محمد بن امان بن علی الجابی

۸.....الشیخ عبد اللہ الغنیمان

۹.....الشیخ عبد الغفار حسن الرحمانی رحمہ اللہ

متعدد تعلیمی اداروں میں تدریسی و دعوتی خدمات سرانجام دے چکے ہیں اور اللہ تعالیٰ کے فضل سے یہ سلسلے ہنوز جاری ہیں۔ واللہ تعالیٰ ہو الموفق ایک اندازے کے مطابق آپ بینتالیس سے زائد مرتبہ صحیح البخاری کی تدریس کراچے ہیں۔ اس دوران ہزاروں اصحاب نے آپ سے علمی استفادہ کیا اور اب وہ لوگ اندرون و بیرون ملک مختلف مساجد، مدارس، معابد اور دیگر تعلیمی اداروں میں تعلیمی، تدریسی، تحقیقی اور تصنیفی و دعوتی خدمات سرانجام دے رہے ہیں۔

درس تکمیل صحیح البخاری:

دینی مدارس میں صحیح بخاری کی تکمیل پر خصوصی تقریبات منعقد ہوتی ہیں، اور امام بخاری کی عظمت اور صحیح بخاری کا مقام واضح کرنے کے سلسلے میں آخری حدیث پر درس دینے کے لیے کسی معروف علمی شخصیت کو مدعو کیا جاتا ہے۔ آپ کو بھی ہر سال متعدد مدارس کی طرف سے تکمیل صحیح بخاری کے موقع پر آخری حدیث کا درس دینے کے لیے دعوت دی جاتی ہے۔

آپ کا یہ درس انتہائی عالمانہ فاضلانہ ہوتا ہے۔ آپ کے اس درس حدیث میں شرکت اور اس کے سماع کو اہل علم و فضل بھی اپنے لیے اعزاز اور سعادت تصور کرتے ہیں۔

ایک بار آپ نے جامعہ سلفیہ فیصل آباد میں صحیح بخاری کی آخری حدیث پر تقریباً آٹھ گھنٹے تک مفصل درس ارشاد فرمایا تھا۔

مزید دینی خدمات:

آپ سعودی عرب قیام کے دوران کئی سال تک ادارۃ التوعیۃ الاسلامیہ کی طرف سے حجاج کرام کی راہ نمائی کی خدمات سرانجام دے چکے ہیں۔

نیز آپ ”وزارة الشؤون الاسلامیہ“ السعودیہ کی طرف سے بھی مبعوث رہ چکے ہیں۔

مفتی اعظم اہل حدیث پاکستان:

آپ علم و فضل اور فتویٰ نویسی کی بنا پر مفتی کی حیثیت سے تو معروف ہی ہیں البتہ ۱۴۲۸ھ سے کبار علمائے اہل حدیث پاکستان کے ایک

بڑے اجتماع میں آپ کو ”مفتی اعظم اہل حدیث پاکستان“ منتخب کیا جا چکا ہے۔ ذلک فضل اللہ یؤتیه من یشاء یا در ہے کہ ایک طویل عرصے سے یہ منصب خالی چلا آ رہا تھا۔

تعلیمی اداروں کا قیام:

شیخ محترم کی نگرانی میں ایک عرصے سے ”جامع خالد بن ولید رضی اللہ عنہ“ میں تحفیظ القرآن کا ایک ادارہ قائم ہے۔

نیز آپ نے دینی مدارس سے سند الفراغ حاصل کرنے والے نوجوان اہل علم کی خصوصی علمی تربیت کے لیے ”انصار السنہ“ کے نام سے تخصص کا ایک ادارہ قائم کیا ہوا ہے۔ جس میں اصحاب فضیلت کبار اہل علم، زیر تربیت نوخیز اہل علم کی راہ نمائی اور علمی آب یاری کا فریضہ سرانجام دیتے ہیں۔ اس ادارے میں زیر تربیت اہل علم کو معقول ماہانہ وظائف سے نوازا جاتا ہے اور ان کے مطالعہ کے لیے بہت بڑی لائبریری کا قیام عمل میں لایا گیا ہے۔

جامعہ محمد بن عبدالوہاب رضی اللہ عنہ:

اب آپ لاہور میں ”جامعہ محمد بن عبدالوہاب رضی اللہ عنہ“ کے نام سے ایک بہت بڑے دینی مرکز کے قیام کا ارادہ بھی رکھتے ہیں۔ واللہ تعالیٰ ہو الموفق

بعض اعزازات:

آپ کو اندرون و بیرون ملک منعقد ہونے والی علمی، دعوتی اور اصلاحی کانفرنسوں میں مدعو کیا جاتا اور آپ ان میں شریک ہوتے ہیں۔

برصغیر سے باہر امریکا اور یورپ میں توحید و سنت کی نشر و اشاعت کے سلسلے میں بھی آپ کی خدمات نمایاں ہیں۔

آپ ”فقہائے شریعت اکیڈمی امریکہ“ کے بھی رکن رکین ہیں۔ نیز ہفت روزہ الاعتصام لاہور کی مجلس ادارت اور مجلس التحقیق الاسلامی لاہور کے بھی اہم رکن ہیں۔

کویت میں درس حدیث:

دین اسلام کی ترویج کے سلسلے میں کویتی حکومت کی خدمات بھی نمایاں ہیں۔

آپ کی وسیع گہری نظر ہے۔ اس لیے آپ میں علمی و تحقیقی تعق، فتویٰ نویسی کی صلاحیت اور اس کا ذوق اللہ تعالیٰ کی خصوصی عنایت نیز عبقری و اساطین اہل علم کی صحبت اور بزرگ اساتذہ کی تربیت کا نتیجہ ہے۔ آپ کے فتاویٰ میں سعودی اساتذہ کی سلفیت، شیخ ناصر الدین البانی رحمہ اللہ جیسی استناد اور اسماء الرجال پر دقت نظر، شیخ محمد الامین الشنقیطی رحمہ اللہ کا تفسیری ذوق، شیخ محمد امان کی سی عقیدہ توحید و سنت پر پختگی اور حضرت محدث روپڑی رحمہ اللہ کی طرح ائمہ دین اور فقہائے امت کے اقوال و آراء پر دسترس اور فقہی وسعت موجود ہے۔

اکثر و بیشتر آپ سے فتاویٰ طلب کیے جاتے ہیں۔ اور آپ اپنے علم و تحقیق کی روشنی میں لوگوں کے استفسارات کے جوابات رقم فرماتے ہیں، آپ کے جاری کردہ فتاویٰ کتاب و سنت، صحابہ کرام، تابعین عظام اور ترج تابعین کے علاوہ دیگر فقہائے امت اور ان کے افکار پر مبنی ہوتے ہیں۔ آپ تقلیدی جمود سے ہٹ کر دلیل و حجت کے ساتھ رائج مسلک کی تائید و ترجیح فرماتے ہیں۔

آپ کے یہ فتاویٰ ایک عرصے سے مختلف رسائل و جرائد مثلاً تحریک خلافت، تنظیم اہل حدیث، ماہنامہ محدث ہفت روزہ اہل حدیث ہفت روزہ الاعتصام وغیرہ میں شائع ہو رہے ہیں۔ چوں کہ رسائل و جرائد کے قارئین کا ایک محدود اور مخصوص حلقہ ہوتا ہے۔ ایک دفعہ رسالہ شائع ہو جانے کے بعد اس سے دوبارہ استفادہ خاصا مشکل ہوتا ہے۔

ضرورت تھی کہ آپ کے جاری شدہ ان فتاویٰ کو یک جا مرتب کر دیا جائے تاکہ ان سے استفادہ عام اور آسان ہو۔ چنانچہ محبت کرم محترم حافظ عبدالشکور مدنی رحمہ اللہ نے ان تمام فتاویٰ کو جمع کرنے کا بیڑا اٹھایا۔ اور انہوں نے کئی سال کی محنت شاقہ کے بعد ان فتاویٰ کی پہلی جلد جو کہ کتاب العقائد پر مشتمل ہے مرتب کر دی۔ انہوں نے اس علمی ارمغان کو ترتیب دے کر بحیثیت ناشر اعلیٰ طباعت کی صورت میں منصہ شہود پر پیش کیا ہے۔ باقی فتاویٰ کی ترتیب کا سلسلہ جاری ہے۔ امید ہے کہ یہ سلسلہ مزید تین ضخیم جلدوں پر مشتمل ہوگا۔ اللہ تعالیٰ حافظ صاحب کو اس سلسلے کی تکمیل کی توفیق بخشے، آمین۔

کئی سال سے کویت میں حکومت کے زیر اہتمام درس حدیث کا خصوصی اہتمام ہوتا ہے۔ جس میں دنیا کے معروف اصحاب علم و فضل درس حدیث دینے کے لیے اور اکناف و اطراف عالم سے بہت سے لوگ استفادے کے لیے حاضر ہوتے اور بزرگ محدثین سے ”اجازۃ الروایہ“ حاصل کرتے ہیں۔

میں اس بات کے اظہار میں فرحت محسوس کرتا ہوں کہ الحمد للہ ایسے مبارک اور اہم پروگرام میں شیخ محترم حضرت حافظ صاحب کو خصوصی طور پر مدعو کیا جاتا ہے۔ الحمد للہ

عام یومیہ معمولات:

شیخ محترم حضرت حافظ صاحب عمر رسیدہ اور کبیر السن ہونے کے باوجود بڑے باہمت اور چست ہیں۔ بندہ ناچیز پر خصوصی شفقت فرماتے اور ہمیشہ یاد رکھتے ہیں۔ آپ صبح سویرے سیر کرتے ہیں۔ بعد از اں ہلکا پھلکا ناشتہ کر کے دس بجے تک تدریسی خدمات سرانجام دیتے ہیں۔ اس کے بعد بالعموم نماز عصر تک اور بسا اوقات اس کے بعد تک تصنیفی کام کرتے ہیں۔

لوگوں کی طرف سے آئے ہوئے سوالات کے جوابات (فتاویٰ) کے لیے آپ نے جمعرات کا دن مخصوص کیا ہوا ہے۔

خطبہ جمعہ:

آپ شروع ہی سے خطبہ جمعہ اپنے گاؤں ”سربالی کلاں“ کی مسجد میں ارشاد فرماتے ہیں۔ آپ انتہائی مصروف آدمی ہیں۔ اپنی زندگی کے ایک ایک لمحے سے فائدہ اٹھاتے ہوئے اسلام اور اہل اسلام کی خدمت، حدیث و سنت کی اشاعت، امت اسلامیہ کی سربلندی اور اسلامی معاشرے کی فلاح کے کام سرانجام دینے کی تڑپ رکھتے ہیں۔

واللہ تعالیٰ ہو الموفق .

(۱)..... فتاویٰ ثنائیہ مدنیہ:

شیخ محترم حافظ ثناء اللہ مدنی رحمہ اللہ نے اندرون و بیرون ملک عالمی شہرت یافتہ اہل علم و فقہ اور مفتیان عظام سے حصول علم کیا ہے۔ آپ خود بھی ایک کہنہ مشق اور تجربہ کار استاذ حدیث ہیں۔ کتب دینیہ کے ذخائر پر

معروف اور متداول کتاب ہے۔ بہت سے اہل علم نے اپنے اپنے انداز پر اس کی شروح لکھی ہیں۔

شیخ محترم حافظ ثناء اللہ مدنی رحمۃ اللہ علیہ نے بھی اپنے مخصوص علمی انداز میں چھ سو صفحات میں الشماں للترمذی کی شرح کی ہے جو انتہائی مفید اور علمی احاث پر مشتمل ہے۔
معاصر علماء کی آراء:

حافظ ثناء اللہ مدنی رحمۃ اللہ علیہ کے بارے میں مفسر قرآن حافظ صلاح الدین یوسف رحمۃ اللہ علیہ رقم طراز ہیں:

ہمارے مدوح شیخ الحدیث مولانا حافظ ثناء اللہ مدنی رحمۃ اللہ علیہ بھی (جن کا مجموعہ فتاویٰ اس وقت زیر نظر ہے) اسی سلسلۃ الذہب کی ایک کڑی اور اسلاف کی علمی و عملی روایات کے حامل ہیں، علم و فضل میں نمایاں، زہد و تقویٰ میں ممتاز، سادگی اور تواضع کے پیکر اور اجتہاد و تفقہ کی صلاحیتوں سے بہرہ ور۔ اللہ تعالیٰ نے انہیں پہلے حضرت محدث روپڑی رحمۃ اللہ علیہ سے کسب فیض کرنے کی سعادت سے نوازا۔ اس کے بعد جامعہ اسلامیہ مدینہ منورہ میں محدث العصر شیخ البانی، محقق دوراں شیخ ابن باز مفتی اعظم سعودی عرب اور عظیم مفسر شیخ محمد الامین الشنقٹیلی صاحب اضواء البیان جیسے اساطین علم اور اصحاب علم و فضل کے سامنے زانوئے ادب طے کرنے کا موقع دیا، جس سے ان کی علمی صلاحیتوں میں اضافہ اور تحقیق ذوق میں مزید نکھار پیدا ہوا۔

ایں سعادۃ بزور بازو نیست
تانہ بخشہ خدائے بخشندہ

[فتاویٰ ثنائیہ مدنیہ، طبع اول، ص: ۹۱، ۹۲]

متکلم اسلام ڈاکٹر حافظ عبدالرشید اظہر رحمۃ اللہ علیہ رقم طراز ہیں:
موصوف (حافظ ثناء اللہ مدنی رحمۃ اللہ علیہ) کی شخصیت جہاں تدریس حدیث وفقہ میں اپنا ایک خاص مقام رکھتی ہے وہاں آپ افتاء و ارشاد میں بھی خصوصاً اہل حدیث حلقوں میں مرجع کی حیثیت حاصل کر چکے ہیں۔
(متعنا اللہ بطول حیاتہ) موصوف نے از اول تا آخر علوم متداولہ کی جملہ کتب حضرت العلام مجتہد العصر حافظ محمد عبداللہ محدث روپڑی رحمۃ اللہ علیہ سے

فتاویٰ ثنائیہ مدنیہ/جلد اول (کتاب العقائد) کا پیش لفظ مفسر قرآن حضرت مولانا حافظ صلاح الدین یوسف رحمۃ اللہ علیہ نے تحریر کیا ہے جو افتاء و استفتاء کی مختصر مگر جامع تاریخ سے مرصع ہے۔ اور ملک کے معروف دانش ور، عظیم دینی سکالر، مفکر اسلام، محترم المقام محبت مکرم ڈاکٹر حافظ عبدالرشید اظہر (فاضل مدینہ یونیورسٹی) رحمۃ اللہ علیہ نے ”اجتہاد و افتاء کتاب و سنت کی روشنی میں“ کے زیر عنوان تقریباً ایک سو صفحات پر مشتمل ایک مفصل مقدمہ تحریر کیا ہے، جو اس موضوع پر ایک انتہائی مفید علمی دستاویز ہے۔ جزاہ اللہ احسن الجزاء

(۲)..... فتاویٰ ثنائیہ مدنیہ:

اس کی دوسری جلد بھی انہی خصائص کی حامل ہے۔ طباعت کے تکمیلی مراحل میں ہے۔

(۳)..... جائزۃ الاحوذی:

شیخ محترم حافظ ثناء اللہ مدنی رحمۃ اللہ علیہ کی تصنیفات میں فتاویٰ ثنائیہ مدنیہ کے بعد دوسری بڑی تصنیف جائزۃ الاحوذی ہے۔ ۲۸۲۸ صفحات پر مشتمل یہ کتاب چار جلدوں میں جمیعۃ احوال التراث الاسلامی کویت کے تعاون سے الجامعۃ السلفیہ بنارس بھارت سے شائع کی گئی ہے۔

یہ دراصل جامع ترمذی کی مشہور عالم و مقبول شرح تحفۃ الاحوذی کا جامع اختصار ہے۔ اس میں اختصار کے ساتھ ساتھ مزید بہت سے اضافے بھی کیے گئے ہیں۔ کتاب کا پورا نام جائزۃ الاحوذی فی التعليقات علی سنن الترمذی ہے۔ اس پر فضیلۃ الشیخ عبداللہ بن عبدالعزیز بن عقیل رحمۃ اللہ علیہ (سابق رئیس الہیئۃ الدائمۃ بمجلس القضاء الاعلیٰ، المملکۃ العربیۃ السعودیۃ) کا گراں قدر تبصرہ فرمایا ہے جو الاعتصام جلد ۶۱، شمارہ ۱۵ میں شائع ہو چکا ہے۔

راقم: عبداللہ بن عبدالعزیز بن عقیل (سابق رئیس الہیئۃ الدائمۃ بمجلس القضاء الاعلیٰ، المملکۃ العربیۃ السعودیۃ)
(۴)..... شیخ محترم نے کتاب العلل للترمذی کی شرح بھی لکھی ہے۔

(۵)..... الوصائل فی شرح الشماں:

سیرت نبوی کے مقدس عنوان پر امام ترمذی کی کتاب الشماں ایک

جب کہ ان کے ذاتی اوصاف اور شخصی محاسن اس پر مستزاد ہیں۔ دینی قدریں اور شرعی حدود و قیود مانع ہیں ورنہ موصوف کی شخصیت کے بارے میں کہنے اور لکھنے کو بہت کچھ ہے اللہ تعالیٰ انہیں اجر جزیل سے نوازے، ان کے علم و عمل اور عمر میں برکت فرمائے، آمین۔

یہ چند سطور بھی نوکِ قلم پر اس لیے آگئی ہیں کہ یہ رسم دنیا ہے اور آدابِ الفت و محبت بھی حقِ اخوت ہے اور ان کی خدمات کا اعتراف کے تقاضا بھی، ورنہ ممدوح محترم تعارف کے محتاج ہیں نہ تعریف کے شائق۔ آں جناب اللہ کی توفیق سے اور اس کے فضل و کرم سے مدح و ستائش سے بے نیاز اور خدمتِ دین کے جذبے سے مالا مال ہیں۔ درس و تدریس اور نشر و اشاعت قرآن و سنت اور فتویٰ نویسی میں ان کی خدمات کا دائرہ بجد اللہ بہت وسیع ہو چکا ہے۔ ان سطور کا مقصد صرف یہ ہے کہ قارئین کرام کا شوقِ مطالعہ فزوں سے فزوں تر ہو اور ان کی دین سمجھنے اور سیکھنے کی تڑپ کے لیے ہمیز کا کام دیں۔

واللہ من وراء القصد۔ [فتاویٰ ثنائیہ مدنیہ، ص: ۱۷۸،

[۱۷۹]

فضیلۃ الشیخ ولید المینیسی مصری فرماتے ہیں:

شیخ ثناء اللہ مدنی رحمۃ اللہ علیہ پاکستان کے کبار اہل حدیث علماء میں سے ہیں۔ اہل پاکستان آپ کو ”حافظ صاحب“ کے لقب سے ذکر کرتے ہیں۔ اہل علم کے ہاں نام لیے بغیر جب یہ لفظ بولا جاتا ہے تو اس سے آپ ہی کی شخصیت مراد ہوتی ہے۔ گویا کہ یہ لقب آپ کے نام کی حیثیت حاصل کر چکا ہے۔

الشیخ فیصل العلی (وفقہ اللہ) فرماتے ہیں:

شیخ ثناء اللہ المدنی رحمۃ اللہ علیہ پاکستان میں اہل سنت کے ”امام“ ہیں۔ علم کی اشاعت اور اسلام کی دعوت و تبلیغ آپ کی زندگی کا اوڑھنا بچھونا ہے۔ ان امور کی انجام دہی میں آپ اپنی ذات کے لیے کبھی بھی کسی بھی قسم کا لالچ یا توقع نہیں رکھتے۔

”ثبت الکویت“ کے مرتب رقم طراز ہیں:

میری دنیا بھر کے بہت سے اہل علم سے ملاقاتیں ہوئیں ہیں اور مجھے

پڑھیں۔ پھر اعلیٰ تعلیم کے لیے جامعہ اسلامیہ مدینہ منورہ تشریف لے گئے جہاں ان کو ایسے نابغہ روزگار اساتذہ کرام سے کسب فیض کا موقع ملا جو کم ہی کسی سعادت مند کو میسر آتا ہے۔

دورِ حاضر میں پورے عالم اسلام میں جن لوگوں کا نام اور کام لوحِ اعزاز و اکرام پر جلی حروف سے ثبت ہے وہ پانچ اساطین و اعلامِ علم و دعوت ہیں۔

①..... حافظ عبد اللہ محدث روپڑی رحمۃ اللہ علیہ المتوفی ۱۹۶۴ء

②..... الشیخ محمد الامین الشیخیطی رحمۃ اللہ علیہ المتوفی ۱۹۷۴ء

③..... الشیخ الحافظ محمد گوندوی الحمد رحمۃ اللہ علیہ المتوفی ۱۹۸۵ء

④..... الشیخ عبد العزیز بن باز رحمۃ اللہ علیہ المتوفی ۱۹۹۹ء

⑤..... الشیخ ناصر الدین البانی رحمۃ اللہ علیہ ۱۹۹۹ء

ان میں سے اوّل الذکر تفقہ فی الدین اور مجتہدانہ بصیرت میں اپنی مثال آپ تھے۔ ثانی الذکر تفسیر القرآن بالقرآن اور فہمِ علوم قرآن میں بے نظیر ملکہ رکھتے تھے۔ ثالث الذکر علمی گہرائی، زہد، تقویٰ اور کثرتِ تلامذہ میں یکتائے روزگار تھے۔

رابع الذکر خدمتِ دین، اعتدال و مروت، فقہی استدلال اور احکامِ شریعت کے باہمی ربط میں امامت کا درجہ رکھتے تھے۔

اور آخر الذکر معرفتِ حدیث و علومِ حدیث، تصحیح و تضعیف اور نقد رجال و علل حدیث میں سند کی حیثیت رکھتے تھے، اور عصرِ حاضر میں جرح و تعدیل کے باب میں ان کا کلام قولِ فیصل ہے۔ ان سب کی مشترکہ خصوصیت یہ ہے کہ ہر حال میں درس و تدریس کتاب و سنت اور تعلیم و تربیت امت میں مشغول رہے۔ اور کبھی بھی اس منصبِ شریف سے منقطع نہیں ہوئے۔ رحمہم اللہ تعالیٰ

حافظ ثناء اللہ صاحب مدنی کو ان سب سے تحصیلِ علم کا شرف حاصل ہے۔ ایسی عظیم الشان سعادت بھی کم خوش نصیبوں کو حاصل ہوتی ہے۔

واتقوا اللہ و یعلمکم اللہ۔ [القرآن]

جیسے ان سب کا پرتو موصوف میں نظر آتا ہے تو قیاس کی جاسکتی ہے کہ ان کا یہ مجموعہ فتاویٰ ان جملہ خصوصیات کا آئینہ دار ہوگا، ان شاء اللہ۔

اساتذہ و محدثین سے استفادہ کیا اور ”اجازۃ الروایہ“ حاصل کی۔ آپ نے اپنے جملہ اساتذہ کی پوری اسانید کو محفوظ کیا۔

آپ کی جملہ اسانید اور ”اجازات“ کو ملک کے معروف قاری محبت مکرم مولانا حافظ محمد ابراہیم میر محمدی المدنی رحمۃ اللہ علیہ نے مرتب کر دیا ہے۔ شیخ محترم کی اس اجازۃ الروایہ کو ”تذکرۃ الجہابۃ الدرری فی سند ثناء اللہ المدنی“ کا عنوان دیا گیا ہے۔ یہ کل ۶۲ صفحات پر مشتمل ہے۔ ٹائٹل کے آخری صفحہ پر شیخ محترم کے مختصر احوال زندگی بھی لکھے گئے ہیں۔

کوئی بھی صاحب علم شیخ محترم کی خدمت میں ”اجازۃ الروایہ“ حاصل کرنے کے لیے حاضر ہوتا ہے تو آپ اس کی تکریم اور مہمان نوازی کرنے کے ساتھ ساتھ کمال مہربانی سے اسے ”اجازہ“ عنایت فرماتے ہیں۔

دلی دعا ہے کہ اللہ رب العزت میرے شیخ کو صحت و سلامتی والی طویل عمر عطا فرمائے، اور آپ کی علمی مساعی کو شرف قبولیت سے نوازے، آمین۔



جامعہ سلفیہ فیصل آباد کا اعزاز

تمام جماعتی احباب کو یہ جان کر دلی مسرت ہوگی کہ جامعہ سلفیہ فیصل آباد کے طالب علم ارسلان عبدالشکور نے آل پاکستان مقابلہ حفظ القرآن میں اول انعام مبلغ پچاس ہزار روپے اور سند حاصل کی۔

جامعہ سلفیہ فیصل آباد نے چوتھی مرتبہ یہ اعزاز حاصل کیا ہے۔ مرکزی جمعیت اہل حدیث پاکستان کے زیر اہتمام منعقدہ مقابلے کے مہمان خصوصی علامہ پروفیسر ساجد میر، ڈاکٹر حافظ عبدالکریم کے علاوہ ممتحن قراء حضرات نے اس موقع پر طالب علم کو مبارک باد پیش کی۔ انہوں نے اس عزم کا اعادہ کیا کہ ہم جامعہ سلفیہ کے تعلیمی معیار کو مزید بہتر بنائیں گے، اور اس اعزاز کو برقرار رکھنے کی بھرپور کوشش کریں گے۔ ان شاء اللہ

[ناظم شعبہ نشر و اشاعت جامعہ سلفیہ فیصل آباد]

ان کی زیارت کا شرف حاصل ہے۔ تاہم یہ ایک حقیقت ہے کہ شیخ الحدیث حافظ ثناء اللہ مدنی رحمۃ اللہ علیہ سب سے جلیل القدر اور حدیث و سنت کے بہت بڑے عالم اور عملی طور پر عمل بالسنۃ کا از حد اہتمام کرنے والے ہیں۔ خلاصہ کلام یہ کہ میرے محدود علم کے مطابق آپ اس وقت فقہ الحدیث کے بارے میں گنے چنے اہل علم میں سے ہیں۔

عائلی زندگی:

شیخ محترم نے دو شادیاں کیں۔ پہلی اہلیہ سے اللہ تعالیٰ نے آپ کو ایک بیٹے اور ایک بیٹی سے نوازا۔ بیٹے کا نام ”نصر اللہ“ ہے۔ اسی کی نسبت سے آپ کی کنیت ”ابوالنصر“ ہے۔

اللہ تعالیٰ کی قدرت کہ آپ کی اس بیوی کا انتقال ہو گیا تو آپ نے دوسری شادی کی۔ ان سے اللہ نے آپ کو پانچ (بیٹوں، بیٹیوں) سے نوازا ہے۔ والحمد للہ

یہ تمام معلومات درج ذیل مقامات سے لی گئی ہیں:

①..... فتاویٰ ثنائیہ مدنیہ، صاحب فتاویٰ کا سوانحی خاکہ، ص: ۸۵۔

۸۸، از حافظ عبدالشکور مدنی رحمۃ اللہ علیہ

②..... مثبت الکویت، ص: ۱۳۹-۱۵۲

اجازۃ الروایہ:

محدثین کے ہاں ایک روایت چلی آرہی ہے کہ وہ اپنے شاگردوں کو تفسیر، حدیث اور اصول کی کتب پڑھانے کے بعد انہیں ان کتابوں کے پڑھانے اور روایت کرنے کی اجازت دیتے ہیں۔ بسا اوقات کوئی ایسا شخص جس نے ان سے باقاعدہ تو نہیں پڑھا ہوتا تاہم وہ ان کے علم و تفقہ پر اعتماد کرتے ہوئے انہیں بھی ”اجازہ“ دے دیتے ہیں۔ کسی کو کسی بزرگ محدث کی طرف سے ”اجازہ“ کامل جانا ایک بڑا اعزاز تصور کیا جاتا ہے۔

اللہ تعالیٰ کے فضل سے کبار علماء اور محدثین اس سلسلے کو باقاعدہ جاری رکھے ہوئے ہیں۔ چنانچہ بڑے بڑے محدثین کی اسانید مستقل کتابوں کی صورت میں موجود، محفوظ اور اہل علم کے ہاں متداول ہیں۔

شیخ مکرم حضرت حافظ ثناء اللہ المدنی رحمۃ اللہ علیہ نے بھی جن عالی قدر

دارالسلام کا مثالی کام

عبدالملک مجاہد

احادیث کی تعداد زیادہ نہیں ہے۔ دارالسلام پہلے یہ کتاب شائع کر دے، پھر بڑے منصوبے کا آغاز کرے۔ میں نے عرض کیا: کیا ایسا ہو سکتا ہے کہ آپ دارالسلام کے صدر دفتر کا ایک مرتبہ پھر دورہ کریں۔ آپ کی تشریف آوری سے ساتھیوں کو بڑا حوصلہ ملے گا اور ہمارے ارادوں میں نئی جان پڑ جائے گی۔ فرمانے لگے: کیوں نہیں، میں ضرور آپ حضرات کے پاس آؤں گا۔ میں بذات خود اس علمی مرکز کو دیکھنے کا آرزو مند ہوں۔

مگر آپ کا دورہ کب ممکن ہوگا؟ میں نے پوچھا۔ فرمانے لگے: بے حد مصروفیات ہیں۔ اس لیے میں صرف جمعہ کے دن ہی آ سکتا ہوں، پھر مسکرا کر کہنے لگے: آپ حضرات کے لیے اس دن میرا استقبال کرنا زیادہ مشکل تو نہ ہوگا؟ میں نے کہا: وزیرِ مکرم! دارالسلام کے کارکن آپ کو اپنے درمیان پا کر فخر محسوس کریں گے۔ آپ کی تشریف آوری ہمارے لیے باعثِ شرف ہوگی مگر بہتر ہے کہ ہم پہلے ثلاثیات شائع کر لیں۔

حسبِ عادت میں نے اگلے روز ثلاثیات پر کام شروع کرادیا۔ انٹرنیٹ کی بدولت اب کسی کتاب کی تلاش کوئی مشکل کام نہیں۔ ادارے کے رفقاء نے اس کتاب کا متن تلاش کیا، پھر اس کی تصحیح پر کام کیا گیا۔ میری خواہش تھی کہ اس کتاب کو نہایت دلکش اور خوبصورت پیرائے میں چار رنگوں میں شائع کیا جائے۔ یہ اللہ کے رسول ﷺ کی احادیث ہیں۔ یہ وہ سچے انمول موتی ہیں جن کی جتنی بھی تکریم کی جائے کم ہے، چنانچہ ادارہ کے سینئر آرٹسٹ جناب ذوالفقار محمود نے اس کی نہایت خوبصورت ڈیزائننگ شروع کر دی۔ اس کتاب کا دلنشین ترجمہ کینیڈا میں محترم ناصر خطاب اور ان کی اہلیہ محترمہ ہدیٰ خطاب نے کیا۔ میں نے

شیخ صالح بن عبدالعزیز آل الشیخ نے کم و بیش بارہ سال پیشتر دارالسلام کے صدر دفتر کا دورہ کیا تھا۔ اس وقت سے ہم اللہ کے فضل و کرم سے بتدریج ترقی کی منازل کی طرف گامزن ہیں۔ اُس وقت دارالسلام کے رفقاء کے کارکنی تعداد 50 افراد کے لگ بھگ ہوگی جو آج بڑھتے بڑھتے 250 سے تجاوز کر چکی ہے۔ دارالسلام نے آل شیخ کی سرپرستی میں کتبِ ست کو ایک ہی جلد میں شائع کیا۔ یہ نہایت عظیم الشان اور بہت اہم کام تھا۔ 2772 صفحات پر مشتمل یہ عظیم کتاب نہایت ہی خوبصورت اسلوب میں اٹلی سے چھپوائی گئی۔ یہ بلاشبہ دنیائے کتب سے زیادہ صحیح نسخہ ہے۔ متن پر مکمل اعراب دیے گئے ہیں اور اسے متعدد نسخوں سے مقابلہ کرنے کے بعد شائع کیا گیا ہے۔ اس کے بعد دارالسلام نے ایک اور قدم اٹھایا، ان کتب کا انگریزی میں شگفتہ ترجمہ کرایا جو 38 جلدوں میں بیروت سے شائع ہوا ہے۔

دارالسلام کے دیگر قابلِ قدر منصوبوں میں مسند امام احمد بن حنبل کا انگریزی میں ترجمہ بھی شامل تھا۔ اس کتاب میں 27000 سے زیادہ احادیث ہیں۔ مارچ 2010ء میں میری وزیرِ موصوف سے ملاقات ہوئی۔ میں نے اس منصوبے کا نقشہ ان کی خدمت میں پیش کیا۔ وہ بڑے خوش ہوئے۔ فرمایا: بلاشبہ یہ علمی دنیا میں بڑا قابلِ قدر اضافہ ہوگا، تاہم انھوں نے فرمایا کہ دارالسلام اس کام سے پہلے ثلاثیات امام احمد بن حنبل شائع کرے۔ سچی بات ہے، یہ کام میرے لیے نیا تھا۔ شاید وہ میرے من کی بات بھانپ گئے۔ فرمانے لگے کہ ثلاثیات سے مراد مسند احمد کی وہ احادیث ہیں جن میں اللہ کے رسول ﷺ اور امام احمد بن حنبل کے درمیان صرف تین راوی ہیں۔ راوی جتنے کم ہونگے اتنی ہی اس حدیث کی حیثیت افضل گردانی جائے گی۔ ان

عبدالغفار نے فوراً معزز مہمان کے لیے پروجیکٹر کے ذریعہ پیش کرنے کا بندوبست کیا۔ خیر مقدمی بینر لگائے گئے۔ جمعہ کے دن گیارہ بجے تمام استقبالی انتظامات کو حتمی شکل دے دی گئی۔

معزز مہمان ٹھیک ایک بج کر دس منٹ پر صدر دروازے پر آ پہنچے۔ شیخ محمد بن عبداللہ المعتاز نے ان کو گلے لگا لیا۔ عید کی مبارک باد پیش کی پھر میری باری تھی۔ پھر محمد عارف بھٹی صاحب نے اور پھر عزیز ان عکاشہ اور عبدالغفار نے معزز مہمان کا پر تپاک خیر مقدم کیا۔ عزیز ی محمد مجاہد نے معزز مہمان کو گلدستہ پیش کیا۔ مہمان خصوصی کے ساتھ ان کا صاحبزادہ عبدالعزیز آل الشیخ بھی تھا۔ دفتر میں تشریف لائے تو انہوں نے فرمایا: سب سے پہلے مسند امام احمد دیکھیں گے۔ ہم نے 2100 احادیث ترجمہ کر کے تیار رکھی ہوئی تھیں۔

شیخ صالح آل شیخ محض وزیر ہی نہیں بلکہ حدیث کے بہت بڑے عالم بھی ہیں۔ اگر میں انھیں علامہ کہوں تو غلط نہ ہوگا۔ ان کی علمی ثقاہت معروف و مسلم ہے۔ انھوں نے نہایت باریک بینی سے اس منصوبے کی جزئیات کا جائزہ لیا اور بعض علمی امور پر ہمیں اپنی ماہرانہ رائے سے مستفید فرمایا۔ انہوں نے کمال شفقت سے اس پروجیکٹ کی سرپرستی کا وعدہ کر لیا اور ہمارے مرکز علمی کے مسئول قاری محمد اقبال عبدالعزیز کو بعض ضروری ہدایات دیں۔

بعد ازاں انہوں نے دارالسلام کی ویب سائٹ کا افتتاح کیا۔ اس کے بعد شیخ محمد اور میں نے انھیں دارالسلام کے کام کے بارے میں مکمل بریفنگ دی۔ انھیں بتایا گیا کہ دارالسلام 18 زبانوں میں اسلامی لٹریچر شائع کر رہا ہے۔ اس سال کے آخر تک ان شاء اللہ 28 زبانوں میں قرآن کریم کا ترجمہ شائع کرنے کا ہدف مقرر کیا گیا ہے۔ دنیا کے 32 ممالک میں دارالسلام کا نیٹ ورک موجود ہے۔ حجاج اور معتمرین کے ذریعے دنیا بھر میں اسلامی لٹریچر عام کیا جا رہا ہے۔ لوگ اسلام کے بارے میں حقائق جاننے کے لیے بے تاب ہیں۔ وہ چاہتے ہیں کہ انھیں کتاب وسنت پر مبنی مستند لٹریچر مہیا کیا جائے۔ دنیا بھر کے لوگ اس سلسلے میں دارالسلام سے رابطے میں رہتے ہیں۔

اس کتاب میں روایتی عرض ناشر سے ہٹ کر ایک نوٹ لکھا کہ یہ ترجمہ ایک کہانی ہے۔ Translation is a Story میں نے پوری تفصیل سے لکھا کہ کن کن مراحل سے گزر کر یہ کتاب موجودہ شکل میں نمودار ہوئی۔ میں اعتکاف میں تھا کہ میرے بیٹے عبدالغفار نے مجھے اس کتاب کا طبع شدہ نسخہ لا کر دیا۔ بلاشبہ یہ نہایت خوبصورت کام ہوا۔ میں نے اللہ رب العزت کی بارگاہ میں شکر ادا کرنے کے نوافل پڑھے۔

عید الفطر کے روز معالی الشیخ صالح بن عبدالعزیز آل الشیخ کے دولت کدے پر ملاقات ہوئی۔ میں نے جہاں انہیں عید کی مبارک باد پیش کی وہیں ثلاثیات کا مطبوعہ نسخہ بھی پیش کیا۔ اس کتاب کا مقدمہ انھی کا لکھا ہوا تھا۔ موصوف کتاب کا نسخہ دیکھ کر بے حد خوش ہوئے۔ میں نے انھیں ان کا پرانا وعدہ یاد دلایا تو فرمانے لگے: اب دارالسلام میں حاضری کا بڑا اچھا موقع ہے۔ معاً انھوں نے اپنے دفتر کے ایک ساتھی فہد المعمر کو بلوایا اور فرمایا: اگلے جمعہ کو دارالسلام کا دورہ کرنا ہے۔ تم عبدالملک صاحب سے پروگرام طے کرو۔

میں نے استاذ فہد سے کہا: ہمارے پاس ایک ہفتہ ہے۔ کیا آپ مجھے وثوق سے بتائیں گے کہ وزیر محترم واقعی اسی جمعہ کو تشریف لے آئیں گے؟

کہنے لگے: آپ مجھے جمعرات کو فون کر لیں، میں آپ کو پوچھ کر بتا دوں گا کہ وہ واقعی اس جمعہ کو تشریف لاسکتے ہیں یا نہیں۔

عید الفطر کی وجہ سے دفاتر بند تھے۔ عید کے دن یا اگلے روز میں ڈاکٹر ذا کرنا نیک صاحب کی دعوت پر مدینہ منورہ چلا گیا۔ ہمارے پاس صرف تین دن تھے اور سچ مچ ہمیں یقین نہ تھا کہ ہمارے معزز مہمان واقعی تشریف لائیں گے۔

جمعرات کے روز ظہر کی نماز کے بعد استاذ فہد المعمر کا فون آ گیا کہ ہم کل جمعہ کی نماز کے فوراً بعد آپ کے پاس پہنچیں گے۔ ادارے میں خوشی کی لہر دوڑ گئی اور ہم نے معزز مہمان کے استقبال کا بندوبست شروع کر دیا۔ سٹاف کے ہر فرد نے گہری دلچسپی لی۔ عزیز ان من عکاشہ اور

عام کر رہا ہے وہ وقت کی نہایت اہم ضرورت کا کافی و شافی جواب ہے۔ میں اس ادارے کے اہم کام کا جائزہ لینے کے لیے آج دوسری بار یہاں آیا ہوں۔ ہم دیکھتے ہیں کہ کتب اسلامیہ کے تراجم کا اکثر کام اسی مکتبہ کے ذریعے مارکیٹ میں آیا ہے۔ دنیا کی کئی زبانوں میں تفسیر ابن کثیر، شیخ عبدالرحمن سعدی کی تفسیر، اور کئی دیگر تفاسیر بھی یہیں سے شائع کی گئی ہیں۔ اسی طرح حدیث کی چھ کتابوں اور سیرت، حدیث، آداب اور اخلاق کی بہت سی کتب کا دنیا کی مختلف زبانوں میں ترجمہ کر کے یہیں سے شائع کیا گیا ہے۔ ہم یہ بھی دیکھتے ہیں کہ یہ مکتبہ دنیا بھر کے مسلمانوں کی دینی اور علمی ضروریات پوری کرنے کے لیے دنیا کی مختلف زبانوں میں نہایت خوبصورت کتابیں فراہم کر رہا ہے۔ یہ ادارہ عربی، انگریزی، فرانسیسی، اردو اور دیگر بہت سی زبانوں میں اعلیٰ دینی اور علمی کتابیں شائع کر چکا ہے، ان شاء اللہ یہ ادارہ مستقبل قریب میں چینی زبان میں بھی اہم دینی کتابیں منظر عام پر لانے کا پروگرام رکھتا ہے۔ انہوں نے سلسلہ کلام جاری رکھتے ہوئے کہا:

اس میں شک نہیں کہ آج کے دور میں دنیا کے مختلف ممالک کے لوگ ایک دوسرے سے قریبی رابطے میں ہیں۔ مسلمانوں کی ایک بڑی تعداد امریکہ، یورپ اور مشرقی ایشیا وغیرہ کے ممالک میں رہائش پذیر ہے جنہیں دنیا کی مختلف زبانوں میں بنیادی دینی کتابوں کی سخت ضرورت ہے۔ ہم مکتبہ دارالسلام کے مشن کی اسی لیے مکمل تائید کرتے ہیں کہ وہ اس عظیم دعوتی کام کو دنیا بھر کے مسلمانوں تک پہنچانے میں سرگرم عمل ہے۔ میں نے اس ادارے کے تمام شعبے دیکھے ہیں۔ یہ مختلف علمی اور تحقیقی نوعیت کے بڑے منظم شعبے ہیں۔ میں مکتبہ کے شعبہ تحقیق کا خاص طور پر ذکر کرنا چاہوں گا۔ یہ بڑا جامع و نافع شعبہ ہے۔ اس میں قرآن کریم کے اعجاز کی تشریحات ہو رہی ہیں۔ بچوں کو اسلامی آداب سکھانے والی کتابیں چھپ رہی ہیں۔ چھوٹے بچوں کو انگریزی زبان میں تعلیم دینے والی نہایت پرکشش کتابیں مرتب ہو چکی ہیں، ان کی اشاعت کے سلسلے میں جن منصوبوں پر کام ہو رہا ہے؛ وہ آج کے دور میں انتہائی اہمیت

دارالسلام نے اسلامی کتابوں کی طباعت اور ریسرچ میں ایک نیا باب رقم کیا ہے۔ لوگ اس کے تحقیقی اور علمی معیار کی وجہ سے اس پر بھرپور اعتماد کرتے ہیں۔ پروجیکٹر کی مدد سے بریفنگ کے دوران انہوں نے متعدد سوالات کے ذریعے وضاحت چاہی اور اپنی ہدایات سے نوازا۔ ان کا کہنا تھا کہ اب وقت آگیا ہے کہ اسلامی کتابیں نہایت اعلیٰ معیار پر خوب صورت ڈیزائننگ کے ساتھ چار رنگوں میں شائع کی جائیں۔ مستقبل کے منصوبوں کے سلسلہ میں انہیں بتایا گیا کہ دارالسلام مسند امام احمد کا ترجمہ انگریزی زبان میں 18 جلدوں میں شائع کرنے کے منصوبے پر کام کا آغاز کر چکا ہے۔ انہیں ترجمہ شدہ حصے دکھائے گئے، انہوں نے اس منصوبے کو سراہا اور اس کی سرپرستی اور نگرانی بذات خود کرنے کا اعلان کیا۔

مہمان گرامی نے دارالسلام کے تمام شعبوں کا تفصیلی معائنہ کیا اور ادارے کے موجودہ اور مستقبل کے بہت سے منصوبوں کا جائزہ لیا۔ اس موقع پر ان کی خدمت میں چینی زبان میں قرآن کریم کے ترجمے کا مسودہ پیش کیا گیا جو عنقریب شائع ہو کر منظر عام پر جلوہ گر ہونے والا ہے۔ انہوں نے اس امر پر بڑے اطمینان کا اظہار کیا کہ دارالسلام سلفی منہج کے مطابق کتاب و سنت کی خدمت کا فریضہ انتھک طور پر مسلسل انجام دے رہا ہے۔ انہوں نے حدیث کی بڑی کتاب مسند احمد کی عربی اور انگریزی زبان میں تیاری کے کام کو سراہا اور اسے نہایت شاندار اور فیض رساں منصوبہ قرار دیا۔ اس سلسلے میں انہوں نے کارکنان دارالسلام کو چند ضروری ہدایات بھی دیں۔ وزیر موصوف نے شعبہ تحقیق و ترجمہ کے کام کی خاص طور پر تعریف کی۔ انہوں نے پریس کے نمائندوں سے بات چیت کرتے ہوئے کہا:

”سب سے پہلے میں یہ بتانا چاہتا ہوں کہ مکتبہ دارالسلام نہایت اہم دینی اور علمی ادارہ ہے، اس کی مطبوعات نہایت مستند اور رفیع الشان ہیں، اس کی علمی کاوشیں بڑی قابل قدر ہیں۔ یہ عظیم ادارہ دنیا کی مختلف زبانوں میں صحیح اسلامی منہج کے مطابق جس طرح دین حنیف کی تعلیمات

ہم اللہ تعالیٰ سے دارالسلام کے محترم منتظمین اور رفقاء کار کے لیے توفیق، رشد و ہدایت اور راستی کی دعا کرتے ہیں۔ اور ان پر زور دیتے ہیں کہ وہ اس میدان میں مزید محنت کریں اور ان مطبوعات و مصنوعات کو پوری دنیا میں پھیلانے کی کوشش کریں، کیونکہ یہ تمام کتب و مطبوعات بے حد مفید، کثرت سے پڑھی جانے والی، دل کو خوش کرنے اور اسلام کی تعلیمات رحمت عام کرنے والی ہیں۔ واللہ الحمد، و صلی اللہ وسلم علی نبینا محمد۔

وزیر موصوف نے روانگی سے قبل مہمانوں کی کتاب میں درج ذیل تاثرات تحریر فرمائے:

الحمد لله، والصلاة والسلام على رسول الله وآله وصحبه، وبعد!

آج 8 شوال 1431 بروز جمعۃ المبارک میں نے دارالسلام کے مرکزی دفتر کا دورہ کیا۔ یہ مکتبہ اسلامی کتب کی تحقیق اور تراجم کے کام میں ماشاء اللہ ایک بلند مقام حاصل کر چکا ہے۔ اس کی منشورات و مطبوعات تمام مسلمانوں کے نزدیک بے حد اہمیت کی حامل ہیں؛ اس لیے کہ اس ادارہ نے بطور خاص اللہ تعالیٰ کی کتاب کی تفسیر، اور حدیث و سنت کی کتابوں کی تیاری پر بھرپور توجہ دی ہے۔ مجھے یہ دیکھ کر بہت خوشی ہوئی کہ دارالسلام نے مسلم مردوں، خواتین اور بچوں کے لیے بہت اہم کتابیں شائع کی ہیں جن کے ذریعہ وہ لوگوں کی تربیت اصلی سلفی منہج کے مطابق کرنے کی جدوجہد کر رہا ہے۔ میں اس کے منتظمین اور رفقاء کار کے لیے اللہ تعالیٰ سے دعا گو ہوں کہ وہ انہیں مزید توفیق عمل عطا فرمائے تاکہ سلفی دعوت اور اس کے حاملین کی شان بلند ہو جائے۔ والحمد لله رب العالمین۔“

مہمان گرامی ادارے میں تقریباً ڈیڑھ گھنٹہ تشریف فرما رہے اور نہایت مسرت کے جذبات سے معمور و متاثر ہو کر واپس تشریف لے گئے۔ دارالسلام کی طرف سے معزز مہمان کی خدمت میں یادگاری شیلڈ پیش کی گئی اور انہیں نہایت احترام سے رخصت کیا گیا۔



کے حامل ہیں، اس لیے کہ اسلام کی تعلیمات رحمت عام کرنے کے لیے ان کی مدارس میں بھی ضرورت ہے اور دعوت اسلامی کے میدان میں بھی یہ کتابیں زبردست اہمیت رکھتی ہیں۔

میں نے دارالسلام کی کئی برقی مصنوعات کا بھی مشاہدہ کیا ہے۔ اس شعبہ میں بطور خاص قرآن کریم کی تلاوت اور تفسیر پر مشتمل متن و مفاہیم بہت اہم ہیں۔ دارالسلام کی تمام مطبوعات دین حنیف کی دعوت و تبلیغ کے لیے نہایت مفید ثابت ہو رہی ہیں۔ ہم لوگ امور اسلامی، اوقاف اور دعوت و ارشاد کی وزارت میں اس مکتبہ کی شاندار تصنیفات سے مستفید ہوتے رہتے ہیں۔

دارالسلام کی ویب سائٹ کے لیے جو ویڈیو فوٹیج بنوائی گئی اس میں مہمان گرامی نے فرمایا:

بسم الله الرحمن الرحيم

الحمد لله، والصلاة والسلام على رسول الله، أما بعد!

”آج جمعۃ المبارک 8 شوال 1431 ہجری کو مجھے اسلامی کتب کی اشاعت کے بین الاقوامی ادارے دارالسلام للنشر والتوزيع کا دورہ کر کے بہت خوشی ہو رہی ہے۔ اس موقع پر میں نے دارالسلام میں تیار ہونے والی اور شائع ہونے والی کتابوں، مثلاً: حدیث کی چھ کتب، قرآن کریم کی مستند تفسیر اور مستقبل کے بہت سے منصوبوں کا تفصیل سے جائزہ لیا ہے۔ میں نے وہ کتابیں بھی دیکھیں جو عمومی طور پر مسلم مردوں، خواتین اور بچوں کے لیے شائع کی گئی ہیں۔ کتابوں کے علاوہ میں نے اس ادارہ کی مختلف برقی آلات پر مشتمل مصنوعات کا بھی مشاہدہ کیا۔ یہ تمام مصنوعات دل کو خوش کر دینے والی ہیں۔ یقیناً یہ بڑے کام ہیں۔ ان منصوبوں پر محنت کرنے پر مکتبہ کے منتظمین ہماری طرف سے شکرو سپاس، قدر و منزلت اور تعریف کے مستحق ہیں کیونکہ یہ تمام منصوبے اسلامی دعوت اور سلفی عقائد و اصول کی ترویج و اشاعت کے لیے بے حد مفید و معاون ثابت ہو رہے ہیں۔“

مکتوب

مشاہیر نامہ

مولانا عبدالقادر حبیب اللہ سندھی

بنام مولانا عبدالغفار حسن رحمہ اللہ

بسم الله الرحمن الرحيم

الی سماحة الوالد العلامة شيخنا الشيخ عبدالغفار حسن وفقه الله تعالى بكل خير آمين .
السلام عليكم رحمة الله وبركاته!

۱۔ امید ہے کہ آپ اور تمام مشائخ خیر و عافیت سے ہوں گے۔ میں مکہ مکرمہ سے واپس آیا ہوں اور حافظہ تہی محمد صاحب کو آپ کا پیغام پہنچا دیا تھا کہ وہ ان علماء سے ملے جن کو استفتاء دیا گیا ہے اور انہوں نے وعدہ کیا تھا۔ اور میں خود بھی فضیلۃ الشیخ عبداللہ بن حمید سے ملا ہوں کہ وہ جواب تحریر کر کے فضیلۃ الشیخ عبدالرحیم اشرف کو جلد از جلد ارسال کریں اور انہوں نے وعدہ فرمایا تھا۔

۲۔ آپ کے حکم کے مطابق میں نے ابن ابی شیبہ کی مراجعت کی ہے اور محترم الاخ الشیخ وصی اللہ صاحب کو بھی رقم لکھ کر دیا تھا انہوں نے بھی تلاش کی تھی اور عبارت بمع سند مل گئی ہے جو حاضر خدمت ہے اور اس کی اسناد صحیح نہیں ہے میں نے اپنی معمولی تحقیق بھی خدمت میں عرض کر دی ہے تاکہ آپ کو مزید مراجعت کرنے میں سہولت مل جائے اور جلد جوابی تحقیق مزید روشنی میں تحریر فرما کر ارسال فرمائیں تاکہ وہ شائع ہو جائے۔
اور برادر ام الشیخ وصی اللہ صاحب کا رقم بھی ارسال خدمت ہے۔

(نوٹ:) افسوس ہے کہ وہ اس وقت نہیں ملتا بہت تلاش کی ہے وہ کسی کتاب میں آ گیا ہے اس میں صرف حدیث مع الاسناد لکھی ہے اور صفحہ اور جلد وہ آپ کے خدمت میں حاضر کر دیا گیا ہے۔

انظر السیوطی ۲۰۴ / ۵ الدر المنثور

قال الامام ابن ابی شیبہ فی المصنف من ۱۰۲ / ۲ من القسم الاول . ”باب“ من کره ان يقول: لا نبی بعد النبی ﷺ
حسین بن محمد قال: حدثنا جریر بن حازم ، عن محمد ، عن عائشه ، قالت: قولوا: خاتم النبیین ، ولا تقولوا لا نبی بعده ، ثم قال

ابو اسامة عن مجالد ، قال: اخبرنا عامر ، قال: قال رجل عند المغيرة بن شعبة: صلی اللہ علی محمد خاتم الانبیاء لا نبی بعده ، قال المغيرة حسبك ، اذا قلت خاتم الانبیاء ، فإننا کن فتحدث ، ان عیسی خارج ، فإن خرج فقد کان قبله وبعده . ۲۰۴ / ۵ الدر المنثور .

اسناد الحديث الاول۔ منقطع۔ والثانی ضعیف .

قلت: رجال اسناد الاول کلهم ثقات الا أنه محمد بن سيرين لم يسمع من عائشة شيئا۔ قال الامام ابن ابی حاتم فی المراسيل ۱۱۶ سمعت ابی يقول ابن سيرين لم يسمع من عائشة شيئا ، وقال العلامة الامام صلاح الدين كيكلدی فی جامع التحصيل فی احكام المراسيل ص ۶۲۵ / ۲ وقال البخاری لم يسمع ابن سيرين من عائشة شيئا . ونقل عنه الحافظ فی التهذيب ۲۱۶ / ۹ نقلاً عن ابن ابی حاتم .

والرواية الثانية: وان كانت هي مفسرة ومعناها صحيح الا أن اسنادها لا يحتج بها لأن فيها مجالد بن سعيد الهمداني ابو عمرو الكوفي ، قال الحافظ ليس بالقوى انه تغير في آخر عمره من صغار السادسة ، مات ١٤٤ / م عم ومسلم لم يخرج له في الاصول كما قال الحافظ في التهذيب: حديثه عند مسلم مقرون ، وقال الحافظ يزيد بن ابى زياد ارجح منه ، ومجالد لا يعتبر به والقول الوسط فيه هو ان روايته لا تحتج بها في حالة الانفراد ، وليس لأحد ان يقوى امرهاتين الروايتين لا من قريب ولا من بعيد الا في حالة واحدة - لو صح ان يقال - وهي ان تحمل رواية مجالد على رواية عائشة رضى الله تعالى عنها لو وجدت في رواية عائشة رضى الله تعالى عنها بعض تلك الالفاظ التي تنص على قضية خروج عيسى عليه الصلاة والسلام واما حملها في حالة الانقطاع هذه على ما حمل عليه الخصم فهذا ظلم وعدوان على الشريعة الاسلامية وكيف لا: وقد صح عن المصطفى صلى الله عليه وسلم تلك اللفظة - التي ينكرها العدد - مستندا من حديث عائشة هذه والتي لم يصح اسنادها بحال من الاحوال -

قال صلى الله عليه وسلم في حديث اورده السيوطى فى الدر المنثور ٢٠٤ / ٥ ونسب اخراجه الى احمد عن حذيفة رضى الله تعالى عنه عن النبى صلى الله عليه وسلم قال: فى امتى كذابون ودجالون سبعة وعشرون منهم اربع نسوة ، وانى خاتم النبيين لا نبى بعدى ، اخرجه احمد فى المسند ٢٩٦ / ٥ وفى اسناده ضعف الا انه يستشهد به .

واورد السيوطى فى الدر المنثور حديثا نحوه عن ثوبان رضى الله تعالى عنه قال قال رسول الله ﷺ انه سيكون فى امتى كذابون ثلاثون كلهم يزعم انه نبى وانا خاتم النبيين لا نبى بعدى

ونسب السيوطى هذه الرواية الى ابن مردويه وارجوا ان تكونه صحيحة بهذا السياق فانه لم تصح فارجو ان تكونه شاهدة لحديث حذيفة رضى الله تعالى عنه وانه لم تصح فقد كفانا ما اخرج البخارى وغيره واصحاب الكتب الستة هذا المعنى مفرقا فى حديث طويل اى حديث الشفاعة فيه فيقول [انا محمد صلى الله عليه وسلم خاتم النبيين قد حضر اليوم] والحديث اخرجه البخارى المناقب (١٨) تفسير سورة (١٧) ومسلم الايمان حديث رقم (٣٢٧) وابوداؤد الفتن (١) الترمذى القيامة (١٠) الدارمى المقدمة (٨) والامام احمد فى المسند ٢٢٦ / ١ ، ٢ / ٢٩٨ ، ٢ / ٤٣٦ ، ٤ / ١٢٧ ، ٤ / ١٢٨ ، ٤ / ٢٧٨ .

واما لفظه لا نبى بعدى ، فانظر البخارى الانبياء (٥٠) الادب (١٠٩) ومسلما الامرة (٤٤) ، فضائل الصحابة (٢٠) (٢١) ابى داؤد الفتن (١) الترمذى الفتن (٤٢) ، المناقب (١٠) ، ابن ماجه المقدمة (١١) الجنائز (١٧) الفتن (٢٢) واحمد فى المسند ١٧٢ / ٢ ، ٢ / ٢١٢ ، ٢ / ٢٩٧ ، ٣ / ٣٤ ، ٣ / ٢٦٧ ، ٣ / ٥٧٨ ، ٥ / ٥٧٨ انظر الترمذى المناقب (٢٠) واحمد فى المسند ١٧٧ / ١ ، ١ / ١٧٩ ، ١ / ١٨٢ ، ١ / ١٨٤ -

واما مجئ ثلاثين كذابا فانظر البخارى المناقب (٢٥) الفتن (٢٥) مسلما الفتن (٨٤) والترمذى الفتن (٤٢) والامام احمد فى المسند ٤٣٧ / ٢ ، ٢ / ٢١٣ ، ٢ / ٢٤٩ ، الملاحم (١٦) .


تقابل ادیان کے نصاب میں قادیانیت کو شامل کیا جائے

عطا محمد جمجومہ

قادیانی ماحول میں پرورش پائی اور تعلیم حاصل کی اگر وہ تقابل ادیان کا مطالعہ کرنا چاہیں تو اسلام اور قادیانیت کا موازنہ پڑھ کر حق سے آگاہی حاصل کر سکتے ہیں۔

مزید برآں میٹرک کی اسلامیات لازمی میں عقیدہ ختم نبوت اور حیات مسیح علیہ السلام پر مختصر مگر جامع مدلل انداز میں مواد شامل نصاب کیا جائے، تاکہ مسلمانوں کی نئی نسل شادی یا ویزا کے لالچ میں آکر مذہبی حمیت کا سودا نہ کرے۔

تقابل ادیان میں قادیانیت کو شامل نصاب کرنے کا مطالبہ کسی مذہب کی دل آزاری نہیں بلکہ پارلیمنٹ کی پاس شدہ قرارداد کی روشنی میں حقیقت پر مبنی ہے۔ مجلس تحفظ ختم نبوت کا وفد حکومت کی اہم شخصیات سے مذاکرات کرے اگر مناسب پیش رفت نہ ہو تو عدالت عالیہ کا دروازہ کھٹکھٹایا جائے۔



مولانا محمد عبداللہ (ہری پور) کا انتقال

جامعہ سلفیہ اسلام آباد سے جناب کلیم حسین شاہ صاحب نے مطلع کیا ہے کہ ہری پور ہزارہ کے معروف عالم دین مولانا محمد عبداللہ صاحب ۲۰ ستمبر ۲۰۱۰ء بروز پیر وفات پا گئے، اناللہ وانا الیہ راجعون۔

مرحوم ہزارہ ڈویژن کے متحرک عالم دین تھے۔ اپنے علاقے میں کئی مدارس دینیہ اور مساجد تعمیر کروائیں۔ مسلک اہل حدیث کی تبلیغ اور فروغ قرآن و سنت کے لیے ان کی خدمات تاخیر یا درکھی جائیں گی۔ ان کی نماز جنازہ ان کے بیٹے مولانا عبدالوحید نے پڑھائی۔ کثیر احباب شریک جنازہ ہوئے۔ قارئین سے دعائے مغفرت کی درخواست ہے۔

[محمد سلیم چنیوٹی]

جمہوری ملک میں پارلیمنٹ قانون سازی کرتی ہے۔ انتظامیہ اس قانون کو نافذ کرتی ہے۔ پاکستان کی قومی اسمبلی نے ۷ ستمبر ۱۹۷۴ء کو قادیانیوں کو غیر مسلم اقلیت قرار دے دیا۔ اس قرارداد کی وضاحت کر دی کہ قادیانیت اسلام کا فرقہ نہیں بلکہ اس کا اسلام سے جدا گانہ مذہبی تصور ہے، اور دونوں مذاہب کے عقائد میں زمین آسمان کا فرق ہے۔

پارلیمنٹ کے فیصلہ کو پینتیس سال سے زائد عرصہ بیت گیا مگر حکومت نے تعلیمی نصاب میں قادیانیوں کو جدا گانہ مذہب کی حیثیت سے پیش نہیں کیا۔

ایم اے اسلامیات کا ایک پرچہ تقابل ادیان ہے جس میں ہندومت، بدھ مت، زرتشت، یہودیت اور عیسائیت کے مذاہب کا تعارف، عقائد اور اسلام سے موازنہ پیش کیا گیا ہے۔ جب کہ اس کے آخری باب میں اسلام کی عظمت و حقانیت کو اجاگر کیا گیا ہے۔ لیکن تقابل ادیان کے مطالعہ میں ”قادیانیت“ کو شامل نصاب نہیں کیا گیا کسی نے اس طرف کوئی خاص توجہ نہ دی۔

محکمہ تعلیم سے التماس ہے کہ پارلیمنٹ کے فیصلہ کا احترام کرتے ہوئے ”قادیانیت“ کو ایم اے اسلامیات کے پرچہ تقابل ادیان کے نصاب میں شامل کیا جائے۔

جس طرح دیگر مذاہب کا تفصیلی تعارف پیش کیا گیا اسی طرح قادیانی مذہب کے بانی کا شخصی خاکہ، ہندوستان کی سیاسی صورت حال اور مرزا قادیانی کا انگلش حکومت کی اطاعت اور جہاد کے حرام ہونے پر اظہار خیال مزید برآں عقیدہ ختم نبوت اور حیات مسیح کا انکار اور اسلام کے موقف کا موازنہ، پر مشتمل قادیانی تعارف کے باب کا اضافہ کیا جائے۔ تاکہ پاکستان کی نئی نسل قادیانی عقائد سے بخوبی آگاہ ہو سکے۔ دوسری طرف قادیانی امت کی نئی نسل جس نے بچپن سے جوانی تک

سیلاب سے جام پور کی تباہی اور احباب کی ذمہ داری

فوری تعاون کی اپیل

جام پور شہر حالیہ شدید اور ہولناک سیلاب سے بری طرح متاثر ہوا ہے۔ مورخہ ۴ اگست کو دریائے سندھ کا بڑا اور خوفناک سیلابی ریلہ تمام حفاظتی حصار توڑتا ہوا شہر میں داخل ہوا اور چند گھنٹوں میں شہر کا ۵۷ فیصد حصہ تباہ ہو گیا۔ لوگ اپنی اور اپنے اہل خانہ کی جانیں بچانے کے لیے فوری طور پر شہر خالی کرنے پر مجبور ہوئے۔ اُن کے مکانات، دکانیں اور زندگی کے تمام اثاثے ڈوب گئے۔ انا للہ وانا الیہ راجعون

متاثرین سیلاب کی مدد: مرکزی جمعیت اہل حدیث جام پور نے سیلاب آتے ہی ریلیف کا کام شروع کر دیا۔ سینکڑوں لوگوں نے مرکز اہل حدیث میں پناہ لی۔ جن کے کھانے پینے اور طبی سہولیات کا انتظام کیا گیا۔ لوگوں کو کھانا، راشن اور نقدی کے ذریعے مدد کی گئی اور تاحال یہ سلسلہ جاری ہے۔ جام پور میں یہ واحد جماعت ہے جس کی طرف سے متاثرین سیلاب کی مدد کی جا رہی ہے۔

فوری تعاون کی ضرورت:

موسم سرما شروع ہو چکا ہے۔ ہزاروں لوگ بے سروسامانی کے عالم میں کھلے آسمان تلے پڑے ہیں اُن کے لیے مندرجہ ذیل اشیاء کی فوری ضرورت ہے:

- ①..... مکانات کی تعمیر کے لیے نقد رقم کی ضرورت۔ ②..... کمبل، رضائیاں، خیمے اور گرم کپڑوں کی ضرورت۔
- تمام متاثرہ حضرات مذکورہ تعاون ہمیں بھجوائیں ہم پوری ذمہ داری سے متاثرین سیلاب تک آپ کا تعاون پہنچا دیں گے، ان شاء اللہ
- بذریعہ بینک: اکاؤنٹ نمبر 03-00166008-1107-00 حبیب بینک جام پور، بنام ادارہ تبلیغ اسلام اہل حدیث
- بذریعہ بینک: اکاؤنٹ نمبر 9-0201000493-1142-02 مسلم کمرشل بینک جام پور، بنام جمعیت اہل حدیث

بذریعہ منی آرڈر: محمد یسین راہی

مدیر ادارہ تبلیغ اسلام جام پور ضلع راجن پور پنجاب پاکستان۔ فون: 0333-8556473

تبصرہ کتب

تبصرے کے لیے کتاب کے دوسٹوں کا آنا ضروری ہے

سیرت محمد (سیرت النبی منظم)

کاوش: محمد امین میاں

صفحات: ۲۱۲

طبع اول: ربیع الاول ۱۴۳۰ھ - سفید پیر کاغذ

خوب صورت رنگین جلد، قیمت اور ملنے کا پتہ درج نہیں

تبصرہ نگار: محمد بشیر متین فطرت

پروفیسر (ر) گورنمنٹ اسلامیہ کالج سول لائنز لاہور

پیش نظر کتاب کے مصنف محمد امین میاں نے مولانا صفی الرحمن مبارک پوری کی تصنیف ”الرحیق المختوم“ کو اپنے خیال کے مطابق شعری قالب میں پیش کرنے کی کوشش کی ہے۔ ”حرف تمنا“ کے عنوان سے ۱۹ صفحات پر مشتمل ان کا تحریر کردہ ابتدائیہ ہے جس سے معلوم ہوتا ہے کہ ”نظم القرآن“ اور ”حقائق القرآن“ کے نام سے دو منظوم کاوشیں وہ قبل ازیں پیش کر چکے ہیں۔ پیش نظر کتاب کاوش کا محمد امین میاں اپنے تعارف میں رقم طراز ہیں:

”میں نہ تو کوئی معروف نامور مذہبی سکالر ہوں اور نہ ہی عبادت و ریاضت اور زہد و تقویٰ میں پہنچی ہوئی کوئی بزرگ ہستی ہوں اور نہ ہی کوئی صاحب دیوان شاعر ہوں بلکہ میں جامعہ پنجاب لاہور سے ایم ایس سی (کیمسٹری) کی ڈگری لینے والا ایک سیدھا سادا گننام دیہاتی نوجوان ہوں۔ مجھے بخوبی احساس ہے کہ میری کم علمی و کم مائیگی کی وجہ سے قارئین کرام کو اس میں کچھ تنقیدی سی تو ضرور محسوس ہوگی۔ میری ہزار کوشش کے باوجود اس میں مزید بہتری کی گنجائش یقیناً موجود ہے۔ ہر قاری سے گزارش ہے کہ میری غلطیوں کی نشان دہی ضرور کیجیے گا تاکہ آئندہ اشاعت میں تصحیح کر لی جائے۔ اللہ توفیق دے۔“

ان کی اس درخواست کے پیش نظر، محض لوجہ اللہ ”الدین النصیحہ“ کے تحت چند باتیں ہم عرض کیے دیتے ہیں:

شعر و سخن کے مخصوص پیمانے، سائے اور لوازمات کچھ اس نوعیت کے ہیں کہ فاعل یعنی کاوش کنندہ کو بل بھر میں بے حجاب (Expose) کر دیتے ہیں۔ پیش نظر کاوش کو دیکھ کر یہ راز نہیں کھلتا کہ صاحب کاوش نے اپنی فکری ورزش کے لیے کون سے وزن و بحر کا انتخاب کیا ہے؟ شعر و سخن کے معروف و متداول

اوزان و بحر سے تو اس کا کوئی رشتہ و تعلق معلوم نہیں ہوتا۔

اور اس پیش کش کے بارے میں وہ بڑے فخر و اعتماد سے لکھتے ہیں:

”سیرت محمد“ سیرت النبی میں ایک خوب صورت گراں قدر اضافہ ہے۔ یہ اپنے منفرد نظمیں انداز بیان اور مصدقہ حقائق کے اعتبار سے اپنی مثال آپ ہے۔ سچی بات ہے کہ زیر نظر کتاب کے کسی صفحے پر ہمیں تو کوئی شعر نظر نہیں آیا۔ اسی لیے نمونے کے طور پر، کوئی شعر پیش کرنے سے ہم قاصر و معذرت خواہ ہیں۔ کتاب میں پیش کیا گیا مواد، فنی اور تکنیکی اعتبار سے نہ تو نظم کی تعریف پر پورا اترتا ہے نہ نثر ہی کے ذیل میں آتا ہے۔ چند مزید توجہ طلب پہلو:

۱۔ ص ۱۶ کے بعد ”حرف تمنا“ کے باقی ماندہ صفحات کی ترتیب درست نہیں ہے۔
۲۔ زبان و بیان کی غلطیاں اس قدر زیادہ ہیں کہ ”تن ہمہ داغ داغ شد پنبہ کجا کجا نہم“ کی صورت حال پیش نظر ہے، کس کس غلطی کی نشان دہی کی جائے؟
۳۔ ص ۹ پر موصوف لکھتے ہیں:

”نزول قرآن کے وقت جزیرۃ العرب میں قریش کی عربی زبان مسند مانی جاتی تھی، لہذا انہی کی عربی زبان میں اور رائج الوقت نظمیں انداز بیان میں قرآن اتارا گیا۔“

اس سلسلے میں گزارش ہے کہ قرآن مجید، کسی شاعر کا کلام یا کسی کا بن کا جتن منتر نہیں ہے بلکہ کلام اللہ ہے اور اپنی آبی آبی بان سے انکشاف حق، آثار و معارف اور بے مثال ایجاز و تاثیر کی بنا پر صاحب کلام کی طرح لازوال اعجازی حیثیت کا حامل ہے۔ اس کی سورتوں، آیتوں اور کلمات و الفاظ میں بے مثال نظم و ربط، مسلمہ حقیقت ہے۔ لیکن اس نظم و ربط کو، نظمیں (شاعرانہ) انداز بیان قرار دینا محض مصنف کا گمان ہے۔

۴۔ مکی دور میں صحابہ کرام رضوان اللہ تعالیٰ علیہم اجمعین پر ہونے والے ظلم و ستم اور اس کے مقابلے میں ان کے صبر و استقامت کا ذکر کرتے ہوئے موصوف لکھتے ہیں:

”..... اور کوئی گلے میں رسی ڈالے مکہ کی گلیوں میں گھسیٹا جا رہا تھا، پھر بھی خاک آلود زخموں سے چور بھی کہے جا رہا تھا یا رسول اللہ یا نبی اللہ لا الہ الا اللہ محمد رسول اللہ، کوئی تیغ کی دھار پر اور کوئی سولی کی

نوک پر بھی دیوانہ وار یہی کلمہ حق کہہ رہا تھا، حق حق یا رسول اللہ..... مگر ہر صورت شیخ رسالت کے پروانوں کی یہی تھی صدا۔ یا رسول اللہ، یا نبی اللہ، آپ پر ہماری جان فدا۔“

آثار صحابہ رضی اللہ عنہم اور تاریخ و سیر کی کتابوں سے جو حقیقت عیاں ہوتی ہے وہ صرف اس قدر ہے کہ یہ برگزیدہ ہستیاں ظلم و ستم سہتے ہوئے بھی اُحد، اُحد ہی پکارا کرتی تھیں، مصنف نے جو جملے مثلاً یا رسول اللہ، یا نبی اللہ اور حق حق یا رسول اللہ وغیرہ ان کی طرف منسوب کیے ہیں، وہ درست اقدام نہیں۔ تربیت نبوی ﷺ کی کیمیا اثر تاثیر سے ان کا مذاق و مزاج اس قدر اجلا و نکھرا ہوا تھا کہ اس کی مثال نہیں ملتی۔ اس تناظر میں ان کی طرف منسوب منقولہ بالا جملے دورِ حاضر کے مذاق و مزاج کی نشان دہی کرتے ہیں۔ صاحبانِ تحریر و تقریر کو نہایت احتیاط سے کام لینا چاہیے تاکہ کسی غلط رویے کے فروغ و اشاعت میں ان کا نام بطور حوالہ پیش نہ کیا جاسکے۔

ii۔ ”سولی کی نوک“ یہ انداز بیان پہلی مرتبہ نظر سے گزرا، عام محاورے میں ”تختہ دار“ کہا جاتا ہے، سولی کی نوک نہیں ہوتی۔ نختر، تلوار، چاقو، بھالے وغیرہ کی نوک کہا جائے تو درست ہے۔

iii۔ ”شیخ رسالت کی پروانوں“ کے پروانوں لکھنا چاہیے۔

۵۔ مصنف موصوف حضرت رسالت مآب ﷺ کے آخری ایام زندگی کا ذکر

کرتے ہوئے ”چار دن پہلے“ کے زیر عنوان لکھتے ہیں:

بروز جعرات سخت تکلیف میں تھے رسول یزداں فرمایا لاؤ میں تمہیں ایک تحریر لکھ دوں یہاں یہ موصوف کی شاعری کا نمونہ بھی ہے اور مفروضہ واقعہ قرطاس کا تذکرہ بھی۔ لیکن دین اسلام، اللہ کا دین اور توحید ربانی کا علم بردار ہے۔ وہ دنیا والوں کے تراشیدہ افکار و مذاہب کی طرح شہوت یا تثلیث وغیرہ کا مؤید اور مبلغ نہیں بلکہ وہ ایسے افکار و نظریات کی تردید و ابطال اور بیخ کنی کی تعلیم دیتا اور تاکید کرتا ہے۔ اہل ایران مجوسی المذہب ہونے کی بنا پر دو خداؤں، یزدان (خالق خیر) اور اہرمن (خالق شر) کے قائل تھے۔ لیکن دین اسلام کی تعلیمات کی رو سے اللہ رب العالمین ہی ہر چیز کا خالق ہے۔ اس لیے اللہ تعالیٰ کے رسول مکرم خاتم المرسلین کو ”رسول یزداں“ کہنا تو گویا ان کی رسالت کو نعوذ باللہ ”یزداں“ کی عنایت قرار دینا اور انہیں ”یزداں“ کا مرسل و مطیع ثابت کرنا ہے اور یہ اقدام خلاف حقیقت ہونے کے علاوہ نعوذ باللہ توہین رسالت اور دین اسلام سے انحراف و ارتداد کے مترادف ہے۔ تحریر و تقریر سے شغف رکھنے والے اہل اسلام کو راسخ العقیدہ مسلمان ہونا چاہیے تاکہ ان کی زبان و قلم سے باطل اور گمراہ کن نظریات کو فروغ نہ ملے۔ حضرت سید المرسلین محمد مصطفیٰ ”یزداں“ کے نہیں بلکہ خالق کائنات اللہ وحدہ لا شریک کے مرسل و مامور تھے۔ اللہ تعالیٰ سے تفہیم دین کی دعا کرتے رہنا چاہیے۔

استدراک:

ہفت روزہ الاعتصام (رواں جلد) کے شمارہ نمبر ۳۸ میں مولانا ابوسفیان محمد خان محمدی صاحب کا ڈاکٹر اکرم حسین سندھی کے بارے میں مضمون شائع ہوا ہے۔ مضمون نگار نے بعض ایسی باتوں کا ذکر کیا ہے جو کہ خلاف حقیقت ہیں۔ انہی غلط فہمیوں کی طرف توجہ دلانا چاہتا ہوں۔

۱۔ مضمون میں ذکر کیا گیا ہے کہ میں (سہیل حسن) اور میرے برادر مکرم ڈاکٹر صہیب حسن نے ان سے تعلیم حاصل کی ہے، کسی بھی استاد یا اپنے سے چھوٹے شیخ سے تعلیم حاصل کرنے میں کوئی عار نہیں ہے اور اصغر من اکابر کا سلسلہ محدثین کے ہاں رائج ہے، لیکن جب کہ یہ خلاف حقیقت ہے اس لیے وضاحت ضروری ہے۔ حقیقت یہ ہے کہ ڈاکٹر صہیب حسن ۱۹۶۶ء میں جامعہ اسلامیہ سے فراغت کے بعد افریقہ جا چکے تھے جب کہ ڈاکٹر اکرم حسین اس وقت دارالحدیث کے مرحلہ متوسط میں زیر تعلیم تھے۔

۲۔ اساتذہ میں تمام اہل علم کے نام لکھ دیئے گئے، جب کہ والد گرامی مولانا عبدالغفار حسن رحمہ اللہ اس وقت جامعہ میں تدریس کے فرائض انجام دے رہے تھے، ان کا نام نہیں لکھا گیا۔

۳۔ ان اساتذہ کا بھی تذکرہ کر دیا گیا جو کہ ڈاکٹر اکرم حسین کے کلیہ میں پہنچنے سے پہلے جامعہ سے جا چکے تھے جیسے کہ شیخ ناصر الدین البانی ۱۹۶۴ء میں مدینہ سے واپس شام جا چکے تھے۔

۴۔ جہاں تک میرا تعلق ہے میں نے بھی ڈاکٹر اکرم حسین سے کوئی تعلیم حاصل نہیں کی اس لیے کہ میں تعلیمی مراحل میں ان سے صرف ایک سال پیچھے تھا۔

۵۔ اصل حقیقت یہ ہے کہ میرے چھوٹے بھائی راغب حسن نے ان سے حرم نبوی میں ناظرہ قرآن کچھ عرصہ پڑھا تھا۔

امید ہے کہ اہل علم کی سوانح میں مبالغہ آرائی کے بجائے اصل حقائق بیان کیے جائیں گے۔

سہیل حسن ۱۴۳۱/۱۰/۲۰
اسلام آباد ۱۴۰۰/۹/۳۰

اعلان داخلہ

الحمد للہ جامعہ علامہ احسان الہی ظہیر شہید مرکز المدینہ 53 لارنس روڈ لاہور میں
مندرچہ ذیل شعبہ جات میں 20 شوال 1431 ہجری سے داخلہ جاری ہے۔

شعبہ تحفیظ القرآن درس نظامی 6 سالہ کورس عربی بول چال عصری علوم قرآن سٹڈی کورس

***** خوشخبری *****

مرکز ہذا میں شیخ قاری محمد ادریس عاصم حفظہ اللہ کی زیر نگرانی شعبہ تجوید 2 سالہ کورس کا آغاز کر دیا گیا ہے۔ شعبہ تجوید کے لئے قاری عبد الودود عاصم السدیس پاکستان، قاری عبدالصمد کی خدمات حاصل کر لی گئیں ہیں تجوید کے ساتھ ساتھ نحو و صرف، ترجمۃ القرآن و حدیث اور منزل بھی یاد کروائی جائے گی۔

شرائط داخلہ ★ داخلہ کے لئے والد یا سرپرست کا آنا ضروری ہے۔ ★ درس نظامی میں داخلہ کے لئے مڈل پاس ہونا ضروری ہے۔
★ شعبہ تجوید میں داخلہ کے لئے منزل کا پختہ ہونا، کم از کم پرائمری پاس ہونا ضروری ہے۔

نوٹ تمام طلباء کو ماہر اساتذہ کی نگرانی میں مڈل سے لیکر ایم اے تک عصری تعلیم دی جائے گی۔

مولانا محمد ارشد حقانی، مولانا حافظ محمد احمد، مولانا حافظ فاروق احمد، حافظ احمد قصوری
مولانا حافظ عبداللہ دانش، قاری عبد الودود عاصم، حافظ محمد عتیق الرحمن

قاری محمد خالد، قاری عبدالصمد، قاری محمد اشرف

الداعی الخیر / انجینئر حافظ ابیتسام الہی ظہیر (مدتعلیم) مرکز المدینہ 53 لارنس روڈ لاہور

دُوح افزا اور کیا چاہیے!

ہر موسم کا مشروب

Brandstir

ہندرد

Brands of the year Award 2011 THE ALL ABOUT CHANNELS

ISO 9001

ISO 14001

Pakistan Standards CSCCL-105/2012

دوسرا رخ (۴)

نائب، ریڈر اور پلیڈر دو دھاری تلوار ہیں
ظالم اور مظلوم، گواہوں ہر اک کے غم خوار ہیں
در پردہ ہر آنے والے پہ یہ کرتے وار ہیں
آج عدالت پیاسی ہے پھر فاروقی رُحمان کی
جس کی خاطر ہم نے دی قربانی لاکھوں جان کی؟

☆☆☆

جگا ہے اڈوں، بازاروں، چوکی، ریل ٹکٹ گھر میں
بھٹے لے پولیس، کمیشن ہر سو پاک وطن بھر میں
بجلی، کسٹم، مال اور پانی، ٹیلیفون کے دفتر میں
اور کرپشن کا ہر پہلو آنت بنا شیطان کی
اس کی خاطر ہم نے دی قربانی لاکھوں جان کی؟

☆☆☆

واٹر پاور، کارپوریشن، پی۔آئی۔اے، گو ریل ہو
گھاٹے میں ہر سال مگر لاکھوں ڈالر ہیں کھیل کو
قرض لیا، پھر فنی ماہر اور نہ پایا تیل کو
سوشل اکنامک ہر شعبہ زد میں ہے بحران کی
اس کی خاطر ہم نے دی قربانی لاکھوں جان کی؟

[پروفیسر عبداللہ شاہین]